



महाकुंभ में आग का तांडव

कल्पवासियों के पूस के बने 180 कॉटेज जलकर राख

प्रयागराज। महाकुंभ में मेले के सातवें दिन रविवार की शाम लगभग सवा चार बजे सेक्टर नंबर 19 में गीता प्रेस के शिविर में खाना बनाते समय छोटे सिलेंडर में रिसाव के बाद आग भीषण आग लग गई। इसके बाद एक-एक कर कई सिलेंडरों में ब्लॉस्ट से आग ने विकराल रूप लिया और कल्पवासियों के पूस के बने 180 कॉटेज जलकर राख हो गए। फायर ब्रिगेड व एनडीआरएफ की टीम लगभग एक घंटे तक अथक प्रयास कर आग बुझाने में सफल हुई। आग से कल्पवासियों का सारा सामान भी जलकर पूरी तरह नष्ट हो गया। आग लगने से लगभक एक करोड़ से अधिक की संपत्ति के नुकसान का अनुमान लगाया गया है। मेला क्षेत्र में रविवार को सान्नाथियों की भीड़ अधिक होने की वजह से फायर ब्रिगेड की गाड़ियां जाम में फंसने की वजह से देर से पहुंच सकी। राहत की बात यही है कि आग से कोई हताहत नहीं हुआ है। कॉटेज से अचानक आग की लपटें व धुआ निकला देख खलबली मच गई। कॉटेज में ठहरे लोग भाग खड़े हुए। सूचना पर जब तक फायर ब्रिगेड पहुंचती, तब तक आग विकराल होकर पूरे शिविर में लग चुकी थी। इसके बाद अंदर रखे गैस के सिलेंडर तेज आवाज के साथ एक के बाद एक फटने लगे। लगभग 40 से अधिक दमकल की गाड़ियों के साथ फायर ब्रिगेड व एनडीआरएफ की टीम आग बुझाने में जुट गई। करीब एक घंटे की कोशिश की बाद आग पर काबू पा लिया गया लेकिन आग बुझाने के बाद भी घंटों धुआ उठता रहा। राहत टीम में देर शाम तक रेस्क्यू में जुटी रही।



संन्यासी के लाखों रुपए के नोट जले

एक संन्यासी के लाखों रुपए के नोट भी जल गए। आग पर काबू पाने के बाद ज्व अभिनशन विभाग की टीम ने मौका मुआयना किया तो एक बॉक्स में लाखों रुपये मिले। नोट आधे जल गए थे। पुलिस ने इसे कब्जे में ले लिया। वहीं एक शिविर में कपड़े सहित गृहस्थी की पूरी सामग्री जल गई। मेला सीएफओ (चीफ फायर ऑफिसर) प्रमोद शर्मा ने बताया कि आग से करीब 500 लोगों को बचाया गया है। मेला क्षेत्र में अग्निकांड के बाद भय और दहशत दिखाई दी। जैसे ही सिलेंडर फटा दूसरे शिविर से लोग रसोई गैस सिलेंडर और गृहस्थी का सामान लेकर बाहर भागते दिखे। हर चेहरे पर ऐसी दहशत दिखाई मानों अभी न निकले तो जान बली जाएगी। इसी बीच एक के बाद एक तीन सिलेंडर में विस्फोट हुआ तो दहशत के साथ चीख पुकार और अधिक सुनाई देने लगी।

चंद निनटों में दूसरे शिवियों में पहुंची आग

गीता प्रेस के शिविर में लगी आग चंद निनटों में आगे बढ़ने लगी। एक के बाद दूसरे शिविर में आग पहुंची तो तुलसी मार्ग पर हाहाकार मचने लगा। निर्मल आश्रम प्रयागराज, विवेकानंद सेवा समिति शिविर में आग तेजी से फैलने लगी। अंदर मौजूद श्रद्धालुओं ने सबसे पहले सिलेंडर उठाया और सामने तुलसी मार्ग पर फैकने लगे। मौके पर भीड़ लगी तो नागा साधुओं ने उन्हें हटाने का काम शुरू किया। इस बीच आग इतनी तेजी से फैली कि उसकी तीपिश सड़क पर खड़े लोग महसूस करने लगी। सड़क बहुत चौड़ी नहीं थी, ऐसे में तमाम लोग भागते हुए एक-दूसरे पर गिर जा रहे थे। मौके पर ओएसडी आकाश राणा और एडीएम महाकुम्भ विवेक ववुवेदी पहुंचे। फिर डीएम महाकुम्भ नगर विजय किरण आनंद और इसके चंद निनट बाद मंडलायुक्त विजय विश्वास पंत पहुंचे। हालांकि तब तक आग को काबू किया जा चुका था।

एक चूक और देखते देखते लाखों का सामान स्वाह

पुआल से बने कॉटेज में भोजन नहीं बनाना चाहिए था। इस छोटी सी लापरवाही के कारण देखते देखते एक करोड़ रुपये से ज्यादा का नुकसान हो गया। 180 कॉटेज जल गए। प्रशासनिक अफसरों का कहना है कि एक की कीमत लगभग 35 हजार रुपये थी। यानी करीब 70 लाख रुपये से ज्यादा के कॉटेज आग में स्वाहा हो गए। वहीं टॉयलेट और आम श्रद्धालुओं के सामान को मिला लिया जाए तो एक करोड़ रुपये से अधिक का नुकसान हुआ है।

मुख्यमंत्री ने घटनास्थल पहुंचकर लिया जायजा

मुख्यमंत्री योगी आदित्यनाथ का रविवार को महाकुम्भ मेला क्षेत्र में आममन हुआ था। सीएम योगी आदित्यनाथ विभिन्न कार्यक्रमों में व्यस्त थे। इसी बीच मेला क्षेत्र में आग लगने की सूचना पर मुख्यमंत्री भी काफिले के साथ घटनास्थल पर पहुंच गए। उन्होंने मेला व पुलिस प्रशासन के अलावा फायर ब्रिगेड के अधिकारियों से घटना की जानकारी ली। साथ ही त्वरित राहत कार्य करने का निर्देश दिया। उन्होंने मेला क्षेत्र में आग व आपदा से बचाव के हर इंतजाम करने का आदेश दिया। ताकि सुरक्षित महाकुम्भ में श्रद्धालुओं को किसी तरह की परेशानी का सामना नहीं करना पड़े।

इंदौर में मेट्रो के पांच फेरे शुरू, हर सफर में अधिकारियों की टीम बन रही कमियों की रिपोर्ट

इंदौर। इंदौर को फरवरी में मेट्रो ट्रेन की सौगात मिलने वाली है। मेट्रो के शुरू होते ही इंदौर के विकास की स्पीड भी डबल हो जाएगी। फरवरी के पहले सप्ताह में मेट्रो का 6 किमी का कमर्शियल रन शुरू होगा। मेट्रो प्रबंधन ने रोज पांच फेरे शुरू कर दिए हैं। ट्रायल के लिए रोज सुबह से शाम तक पांच फेरे गांधी नगर से सुपर कारिडोर 3 स्टेशन तक लग रहे हैं। हर फेरे में मेट्रो प्रबंधन के अधिकारी खुद मौजूद रहते हैं। हर फेरे के बाद सफर की समीक्षा हो रही है। जो भी कमियां आती हैं उन पर तुरंत काम किया जा रहा है। सुपर कारिडोर पर मेट्रो के रोज पांच फेरे शुरू हो चुके हैं जिन्हें देखने के लिए जनता भी आ रही है। मेट्रो रेल प्रबंधन गांधी नगर स्टेशन से स्टेशन नंबर सुपर कॉरिडोर (एससी) 3 तक का सफर शुरू करेगा। यह संभावना जताई जा रही है कि मेट्रो रेल प्रबंधन इस हिस्से में पांच से छह मेट्रो कोच के साथ संचालन शुरू करेगा। यात्रियों की संख्या के आधार पर मेट्रो कोच



चलाने का समय तय किया जाएगा। जुलाई 2025 तक गांधीनगर डिपो से रेडिसन चौराहे तक मेट्रो का संचालन करने की योजना है। ऐसे में अगले सात महीने में शहरवासी मेट्रो में बैठ सुपर कॉरिडोर से रेडिसन चौराहे तक आ सकेंगे। गांधी नगर से एससी 3 तक न्यूनतम 10 रुपए किराया रहेगा। यह भी संभावना जताई जा रही है कि सीमित समय के लिए मेट्रो में

निःशुल्क सफर का मौका शहरवासियों को दिया जा सकता है। मुख्यमंत्री मोहन यादव ने कहा है कि परिवहन पर मप्र सरकार बहुत गंभीरता से काम कर रही है। इंदौर और भोपाल में इस साल मेट्रो की सौगात मिल जाएगी। सरकार का प्रयास है कि आवामगन को तेज करके विकास की गति को भी तेज किया जाए। नागरिकों की सुविधा ही हमारे लिए प्राथमिकता है।

नई दिल्ली। भारतीय महिला टीम ने रविवार को नई दिल्ली के इंदिरा गांधी इंडोर स्टेडियम में नेपाल को हराकर पहला खो-खो विश्व कप जीत लिया। प्रियंका इंगले की अगुआई वाली भारतीय टीम ने फाइनल में नेपाल की टीम को 78-40 से हराया। मेजबान टीम विपक्षी टीम पर बहुत ज्यादा आक्रामक दिखी। उसने चेज और डिफेंस दोनों में ही दबदबा बनाए रखा। भारतीय महिला टीम ने शानदार खेला का मुजाहिदा करते हुए पहले टर्न में भारत ने 34 अंक बनाये वहीं नेपाल की टीम स्कोर करने में विफल रही। वहीं दूसरे टर्न में भारत का स्कोर 35 अंक रहा जबकि नेपाल की टीम ने 24 हासिल किए। ब्रेक के बाद तीसरे टर्न में भारत ने 73 अंक तथा नेपाल का 24 अंक का स्कोर रहा। तीसरे टर्न में भारतीय टीम ने शानदार खेल दिखाते हुए 38 अंक अर्जित किए। चौथे टर्न की पहली पारी में नेपाल ने छह अंक बनाए। वहीं भारत को पांच अंक मिले। पहली पारी का स्कोर 78-30 रहा। चौथे टर्न में आखिरी सिटी बजने पर स्कोर भारत के 78 अंक और नेपाल के 40 अंक रहे। भारतीय महिला टीम ने यह मुकाबला 38 अंक से जीत लिया। शनिवार शाम खेले गये सेमीफाइनल में भारतीय महिला



खो-खो टीम ने दक्षिण अफ्रीका को एकतरफा मुकाबले में 66-16 से हराया था, जबकि पड़ोसी देश नेपाल ने पहले सेमीफाइनल मुकाबले में युगांडा को 89-18 से हराया था। **नेपाल के पास कोई जवाब नहीं** था नेपाल के पास 49 अंकों की विशाल बढ़त का कोई जवाब नहीं था। आखिरी टर्न में नेपाल की महिलाओं के पास भारतीय डिफेंडर्स का जवाब नहीं था। वे केवल 16 अंक ही जुटा पाए। मेजबान टीम ने 78-40 के स्कोर के साथ टूर्नामेंट जीता। भारतीय महिला टीम पूरे टूर्नामेंट में अपराजित रही है। विपक्षी टीमों के पास कोई जवाब नहीं था। **भारतीय टीम अजेय** रही भारतीय

टीम तीन मुकाबलों में तीन जीत के साथ ग्रुप ए में शीर्ष पर रही। महिलाओं ने टूर्नामेंट की शुरुआत साउथ कोरिया पर 157 अंकों की जीत के साथ की, जब उन्होंने उन्हें 175-18 से हराया। उन्होंने ईरान के खिलाफ अपने अगले गेम में 100-16 के स्कोर के साथ 84 अंकों की जीत दर्ज की। उन्होंने अपने अंतिम ग्रुप गेम में मलेशिया को 100-20 से हराकर एक और जीत हासिल की। **सेमीफाइनल तक अजेय रहा नेपाल** सेमीफाइनल में भारत का सामना साउथ अफ्रीका से हुआ और उस मैच में भी टीम अजेय रही। शानदार ऑलराउंड खेल के दम पर भारत की महिला टीम ने

अफ्रीकी टीम को 66-16 से हराकर फाइनल में जगह बनाई। इस बीच नेपाल भी फाइनल तक टूर्नामेंट में अजेय रहा। उसने ग्रुप स्टेज में बांग्लादेश, श्रीलंका, भूटान और जर्मनी पर जीत के खिलाफ चार में से चार मैच जीते थे। नेपाल ने सेमीफाइनल में युगांडा का सामना किया और 89-18 से जीत हासिल की। इस टूर्नामेंट में सिर्फ नेपाल की टीम ही इकलौती ऐसी टीम रही, जिसके खिलाफ भारत की जीत का अंतर 50 अंक से कम रहा।

19 टीमों शामिल हुई थीं वर्ल्ड कप में इस महिला खो-खो वर्ल्ड कप में कुल 19 टीमों शामिल हुई थीं। भारतीय टीम ग्रुप-ए में थी। उसके साथ ईरान, मलेशिया और साउथ कोरिया की टीमों थीं। ग्रुप स्टेज में भारतीय टीम ने थांसू खेल दिखाते हुए साउथ कोरिया को 176-18, ईरान को 100-16 और फिर मलेशिया को 100-20 के अंतर से हराया। अपने ग्रुप में टॉप करते हुए भारतीय महिला खो खो टीम ने क्वार्टर फाइनल में जगह बनाई। यहां बांग्लादेश को 109-16 से हराया। इसके बाद सेमीफाइनल में साउथ अफ्रीका से मुकाबला हुआ, जिसमें भारतीय टीम ने 66-16 से बाजी मारी।

नेता प्रतिपक्ष राहुल गांधी ने शुरू किया सफेद टी शर्ट मूवमेंट

नई दिल्ली। लोकसभा नेता प्रतिपक्ष और कांग्रेस नेता राहुल गांधी ने रविवार को केंद्र सरकार के खिलाफ ‘व्हाइट टीशर्ट’ अभियान की शुरुआत की। केंद्र सरकार पर गरीबों की तरफ से मुंह मोड़ने का आरोप लगाते हुए गांधी ने कहा कि हम इसके खिलाफ आवाज उठाएंगे। सोशल मीडिया प्लेटफार्म एक्स पर एक वॉयस ऑवर वीडियो के जरिये उन्होंने लोगों से व्हाइट टीशर्ट मूवमेंट में शामिल होने की अपील की। सोशल मीडिया प्लेटफार्म एक्स पर डाले एक वीडियो में राहुल ने कहा कि कहा जाता है कि यदि आप आर्थिक समानता में विश्वास करते हैं, संपत्ति की बढ़ती असमानताओं का विरोध करते हैं, सामाजिक समानता के लिए लड़ते हैं, सभी प्रकार के भेदभाव को अस्वीकार करते हैं और हमारे देश में शांति और स्थिरता लाने के लिए प्रयासरत हैं तो आज ही अपनी व्हाइट टीशर्ट पहनें और हमारी मुहिम में शामिल हों। क्योंकि संविधान से मिली शक्ति की रक्षा हम सबकी साझी जिम्मेदारी है।



इससे इतर राहुल ने वीडियो के कैप्शन में लिखा कि मोदी सरकार का ध्यान पूरी तरह से पूंजीपतियों पर है। वह उनको ही और भी अधिक समृद्ध करने में लगे हुए हैं। इसी वजह से देश को खून-पसीने से सींचने वाले श्रमिकों की स्थिति दिन ब दिन खराब होती जा रही है। वह विभिन्न प्रकार के अन्याय और अत्याचार सहने के लिए मजबूर हैं। ऐसे में हम सभी की यह जिम्मेदारी बनती है कि हम देश की जनता को न्याय और अधिकार दिलान के

लिए आवाज उठाए। इसी सोच की कारण हम व्हाइट टी शर्ट मुहिम शुरू कर रहे हैं। आप सभी लोग इसमें ज्यादा से ज्यादा संख्या में शामिल हों। इसके साथ ही कांग्रेस सांसद ने आंदोलन के बारे में विस्तृत जानकारी लेने के लिए एक मोबाइल नंबर और एक बेवसाइट का लिंक भी साझा किया। बेवसाइट के अनुसार यह सफेद शर्ट के पांच मुख्य सिद्धांत हैं। करुणा, एकता, अहिंसा,समानता और सभी के लिए प्रगति।

18 नक्सलियों के साथ 50 लाख का इनामी नक्सली कमांडार दामोदर भी हुआ ढेर

बीजापुर। छत्तीसगढ़ के बीजापुर जिले में 16 जनवरी को सुरक्षा बलों के साथ मुठभेड़ में 18 नक्सली मारे गए थे, जिसमें 50 लाख का इनामी और नक्सलियों के पीडब्लूजी मिलिट्री विंग का चीफ दामोदर भी शामिल था। पुलिस के एक शीर्ष अधिकारी ने यह जानकारी दी। मुठभेड़ दक्षिण बस्तर संभाग के बीजापुर जिले के पामेड़-बासागुड़ा-उसरु इलाके के घने जंगल में हुई थी, जिसके बाद माओवादियों की पीपुल्स लिबरेशन गुरिखा आर्मी (पीएलजीए) बटालियन नंबर एक और सेंट्रल रीजनल कमेटी कंपनी की पांच महिलाओं सहित 12 नक्सलियों के शव बरामद



किए गए थे। पिछले 1 साल से नक्सलियों के खिलाफ जो

ऑपरेशन चलाए जा रहे थे, उनके जवाब में जो नक्सली हमले किए जा रहे हैं थे, उसके पीछे नक्सली दामोदर ही बहुत बड़ा सूत्रधार था। इस नक्सली कमांडर के मारे जाने से सुरक्षा बलों को नक्सल विरोधी अभियान में एक बड़ी कामयाबी मिली है। बीजापुर में पुलिस के साथ मुठभेड़ में मारा गया नक्सली कमांडर दामोदर नक्सलियों की स्टेट कमेटी का मेंबर और तेलंगाना स्टेट कमेटी का चीफ था। दामोदर लगातार मुठभेड़ के बाद नक्सली कैडरों की मदद करता था कि वे छत्तीसगढ़ से भागकर तेलंगाना की पहाड़ियों में छुप जाए।

ट्रक और टैंकर की टक्कर से हुआ हादसा, बायपास पर फंसे कई वाहन, 4 घंटे बाद खुला ट्रैफिक

बीच सड़क पर टैंकर से लीक होने लगी गैस, लोगों की आंखों में हुई जलन

सिटी चीफ इंदौर। इंदौर। इंदौर में रविवार को एक टैंकर से केमिकल का रिसाव हो गया। इससे घटनास्थल के आसपास मौजूद लोगों की आंखों और हाथ-पैरों में जलन होने लगी। जैसे ही इस हादसे की सूचना पुलिस को मिली, पुलिस की टीमों मौके पर पहुंचीं। पुलिस ने घटनास्थल पर दोनों तरफ से रास्ता बंद करा दिया गया। फायर ब्रिगेड की टीम भी मौके पर पहुंची। फायर ब्रिगेड की टीम ने केमिकल पर पानी डालकर रिसाव को बंद किया। एडिशनल डीसीपी जोन-1 इंदौर आलोक कुमार शर्मा ने बताया कि घटना रविवार शाम करीब 4

बजे हुई। यह टैंकर पीथमपुर से ग्वालियर की ओर जा रहा था। इसमें लिक्विड अमोनिया भरी है। टैंकर में रिसाव हो गया है। हादसे के बाद चालक टैंकर छोड़कर फरार हो गया। अधिकारी ने बताया कि लिक्विड अमोनिया जहरीली और ज्वलनशील होती है। इससे श्वसन संक्रमण भी हो सकता है। **टैंकर का वाल्व टूट गया था** जानकारी के मुताबिक लिक्विड अमोनिया गैस से भरे टैंकर को पीछे से आयरशर ट्रक ने टक्कर मार दी। इससे टैंकर खाली करने का वाल्व टूट गया। इससे गैस का रिसाव होने लगा। वहां से गुजरने वालों लोगों ने आंखों में जलन की



शिकायत की। तेजाजी नगर थाना प्रभारी देवेन्द्र मरकाम ने बताया कि ये टैंकर पीथमपुर की एक कंपनी से एक्का लिक्विड अमोनिया केमिकल भरकर ग्वालियर की ओर जा रहा था। सेज यूनिवर्सिटी के

पास ट्रक की टक्कर से टैंकर से लीकेज शुरू हो गया। **पुलिस ने की इलाके की घेराबंदी** डीसीपी जोन-1 इंदौर, विनोद कुमार मीना ने कहा कि लोगों की सुरक्षा सुनिश्चित करने के लिए

इलाके की घेराबंदी कर दी गई। जिस स्थान पर टैंकर लीक हुआ उसके आसपास 200 से 300 मीटर के क्षेत्र को घेर लिया गया। ट्रैफिक को डायवर्ट कर दिया गया। विशेषज्ञ और एनडीआरएफ की टीमों मौके पर पहुंची। आस-पास के सभी अस्पतालों को अलर्ट पर रखा गया। **ट्रैफिक बंद कराने से लगी वाहनों की कतार** सूचना मिलते ही मौके पर पहुंची पुलिस ने दोनों ओर ट्रैफिक बंद कराया। इससे वाहनों की कतारें लग गईं। फायर ब्रिगेड और एंबुलेंस को भी बुलवाया गया। टैंकर खाली होने के बाद करीब 4

घंटे बाद ट्रैफिक शुरू हो सका। मौके पर पहुंची फायर ब्रिगेड ने गैस को वातावरण में फैलने से रोकने के लिए लगातार पानी की बौछार की। मौके पर कंपनी के टेक्नीशियन को भी बुलवाया गया। टैंकर के खाली होने पर ट्रैफिक शुरू हो सका। **टैंकर में था 7 हजार लीटर केमिकल** तहसीलदार नारायण नांदेडा ने बताया कि टैंकर की क्षमता 7 हजार लीटर की है। इसमें ऑक्सीडेंट अमोनिया नामक केमिकल भरा हुआ था। इससे लोगों को आंखों में जलन होने लगी। घटना के बाद ट्रक चालक भाग गया था। टैंकर मालिक का पता लगाया जा रहा है।

राजस्थान के जयपुर में भी हुई थी ऐसी घटना बीते दिसंबर महीने में राजस्थान के जयपुर में भी ऐसी ही एक घटना हुई थी। इसमें एक ट्रक ने एलपीजी टैंकर को टक्कर मार दी थी जिससे भीषण आग लग गई थी। इस आग ने 37 वाहनों को अपनी चपेट में ले लिया था। दुर्घटना में कई लोगों की मौत हो गई थी जबकि बड़ी संख्या में लोग घायल हुए थे। बताया जाता है कि गैस लीक होने के बाद इलाका गैस चैंबर के रूप में तब्दील हो गया था। इससे आग बहुत तेजी से फैली। आलम यह कि वाहनों में बैठे लोगों को बाहर निकलने तक का मौका नहीं मिल पाया था।

चिड़िया घर में अनोखी पहल

सफेद मोर और भेड़िए को डाक विभाग ने लिया गोद

सिटी चीफ इंदौर।

इंदौर। मध्यप्रदेश के सबसे बड़े इंदौर के चिड़ियाघर में एक बार फिर नया प्रयोग किया गया है। इस प्रयोग से दो वन्य जीवों को बेहतर जिंदगी मिल सकेगी। इंदौर के कमला नेहरू प्राणी संग्रहालय में मौजूद मोर और भेड़िए का पालन-पोषण अब डाक विभाग करेगा। डाक विभाग द्वारा कई योजनाओं के तहत प्राणी संग्रहालय में मौजूद सफेद मोर और एक भेड़िए का अगले 1 वर्ष तक पालन पोषण और मेडिकल व्यवस्थाओं का खर्च डाक विभाग उठाएगा। डाक विभाग द्वारा 20,000 की राशि प्राणी संग्रहालय को दी गई है। यहां प्राणी संग्रहालय में आने वाले लोगों को डाक विभाग की योजनाओं की भी जानकारी प्रदान की जाएगी। वहीं, जिन जानवर और पक्षी को गोद लिया गया है, उनके पिंजरे के बाहर इसकी सूचना प्रदर्शित की जाएगी।

कोई भी ले सकता है गोद प्रभारी के मुताबिक कोई भी व्यक्ति या संस्थान प्राणी संग्रहालय में मौजूद जानवरों को गोद लेने की प्रक्रिया कर सकता है। यह प्रक्रिया



बेहद सामान्य है। व्यक्ति अपने किसी भी खुशी के पल के उपलक्ष्य में या अपने पसंदीदा जानवर या पक्षी को गोद लेने की प्रक्रिया को अपना सकता है। इसमें उसे एक माह, एक वर्ष या आजीवन गोद लेने की प्रक्रिया की जा सकती है। इस दौरान यह देखा जाता है कि गोद लेने वाले व्यक्ति द्वारा कितनी राशि जो प्रबंधन को डोनेट की जा रही है, उसके आधार पर समय अवधि तय होती है। इसमें भोजन के साथ-साथ मेडिकल खर्च भी शामिल है। पोस्ट मास्टर जनरल प्रीति अग्रवाल और प्राणी

संग्रहालय प्रभारी डॉ. उत्तम यादव ने सफेद मोर और भेड़िए को गोद लेने की प्रक्रिया को पूरा किया। प्रीति अग्रवाल ने बताया कि उनके कार्यकाल का यह चौथा मौका है, जब इस तरह जानवरों को गोद लिया जा रहा है। इस कोशिश से दो अलग-अलग क्षेत्र के लोग आपस में जुड़कर वन्य जीव के बारे में बताएंगे। वहीं विभाग की योजनाओं के बारे में भी जागरूक किया जाएगा। यह एक अनोखी पहल है, जो इंदौरियों के लिए सार्थक साबित होगी।

नशे में धुत दरोगा ने सड़क को बना दिया ‘पब्लिक टॉयलेट’!

इंदौर। सोशल मीडिया पर एमआईजी थाने में पदस्थ सब-इंस्पेक्टर प्रहलाद खंडाते का एक वीडियो वायरल हो रहा है। वीडियो में दरोगा जी नशे में धुत भरे ट्रैफिक के बीच अपनी कार रोककर सड़क पर पेशाब करने हुए दिखाई दे रहे हैं। यह घटना एमआईजी थाना क्षेत्र की बताई जा रही है, जहां पहले से ही सड़कों पर

भारी ट्रैफिक था। एसआई ने अपनी कार के गेट के पास खड़े होकर खुलेआम पेशाब करना शुरू कर दिया। वायरल वीडियो में दरोगा जी नशे में धुत दिख रहे हैं। उनके मुंह से लार भी टपक रही है। उनकी इस हरकत को देख वहां मौजूद लोगों ने वीडियो बनाकर सोशल मीडिया पर वायरल कर दिया। वीडियो वायरल

होने के बाद मामला वरिष्ठ अधिकारियों तक पहुंच गया है। पुलिस विभाग ने मामले की गंभीरता को देखते हुए जांच शुरू कर दी है। इंदौर, जो लगातार कई वर्षों से देश का सबसे स्वच्छ शहर बना हुआ है, यहां खुले में गंदगी करने वालों को आम लोग ही रोकते हैं। लेकिन जब कानून का रक्षक ही इस तरह का

अनुशासनहीन व्यवहार करेगा, तो यह शहर की स्वच्छता और छवि दोनों पर धब्बा है। एक तरफ, इंदौर पुलिस रातभर गश्त करती है और नशे में गाड़ी चलाने वालों पर धारा 185 के तहत कार्रवाई करती है। दूसरी ओर, खुद पुलिसकर्मी नशे में धुत होकर सार्वजनिक रूप से शर्मनाक हरकतें करते नजर आ रहे हैं।

निर्माणाधीन बंगले में खेलते गिरा दस साल का बच्चा, मौत

इंदौर। इंदौर के आरटीओ रोड स्थित एक निर्माणाधीन बंगले में हुई दर्दनाक घटना में 10 वर्षीय बच्चे की मौत हो गई। बलराम (10) पुत्र नरेंद्र लोधी शनिवार शाम को बंगले में खेलते हुए ऊपरी मंजिल पर चला गया, जहां डक से फिसलने के कारण वह नीचे गिर गया। घटना के समय वहां मौजूद मजदूरों ने बच्चे को गिरते हुए देखा और

तत्काल उसकी मां को जानकारी दी। गंभीर हालत में बलराम को तुरंत एमवाय अस्पताल ले जाया गया, जहां वेंटिलेटर पर रखने के बावजूद देर रात उसकी मौत हो गई। अन्नपूर्णा पुलिस के अनुसार, बलराम के कान से खून बह रहा था, और घटना के बाद से उसे होश नहीं आया। बच्चे का परिवार पिछले 7 वर्षों से इंदौर की व्हाइट फील्ड कॉलोनी

में रहकर चौकीदारी का काम कर रहा है। पिता नरेंद्र लोधी मजदूरी करते हैं और घटना के समय दूसरी साइट पर काम कर रहे थे। मां और छोटी बहन घर पर थीं, जब यह दर्दनाक हादसा हुआ। बलराम का मूल निवास दामोह जिले के पथरिया खजूरी ग्राम में है। पुलिस ने इस मामले में मर्मा कायम कर जांच शुरू कर दी है।

सड़कों पर खुद उतरे यमराज, लड्डू खिलाकर दे रहे सड़क सुरक्षा का संदेश

सिटी चीफ इंदौर।

इंदौर। इंदौर में सड़क हादसों को रोकने और यातायात नियमों के प्रति जागरूकता बढ़ाने के लिए ट्रैफिक पुलिस ने एक अनोखा अभियान शुरू किया है। इस अभियान के तहत इंदौर की सड़कों पर यमराज की वेशभूषा में एक शख्स वाहन चालकों को ट्रैफिक नियमों का पालन करने का संदेश देते हुए नजर आया। इस अनोखे प्रयास ने न केवल लोगों का ध्यान खींचा, बल्कि सड़क सुरक्षा के प्रति जागरूकता बढ़ाने में भी महत्वपूर्ण भूमिका निभाई। इंदौर के व्यस्ततम चौराहों पर यमराज बने इस शख्स ने सड़क सुरक्षा के नियमों का पालन करने वालों को लड्डू खिलाकर सम्मानित किया। जिन वाहन चालकों ने हेलमेट पहन रखा था और ट्रैफिक नियमों का पालन कर रहे थे, उन्हें यमराज ने धन्यवाद दिया और उनका मुंह मीठा कराया। वहीं, बिना हेलमेट



या ट्रैफिक नियमों का उल्लंघन करने वालों को यमराज ने अपनी गदा से

चेतावनी दी। यमराज ने व्यंग्यात्मक अंदाज में कहा कि मेरा काम न बढ़ाएं,

सड़क पर यातायात के नियम अपनाएं। **अनोखा जागरूकता अभियान**

इंदौर ट्रैफिक पुलिस ने यह अभियान जनता को ट्रैफिक नियमों के प्रति जागरूक करने और सड़क सुरक्षा को बढ़ावा देने के उद्देश्य से चलाया। एडिशनल कमिश्नर मनीष श्रीवास्तव ने इस पहल को प्रभावी बताया है। उनके मुताबिक यह प्रयास जनता और पुलिस के बीच संबंध मजबूत करता है। इससे सड़क सुरक्षा के प्रति एक सकारात्मक संदेश दिया जा रहा है। अभियान के तहत ट्रैफिक पुलिस ने काले रंग के सुरक्षा बेल्ट भी वितरित किए, ताकि वाहन चालक यातायात सुरक्षा को गंभीरता से लें। **डांसिंग ट्रैफिक कांस्टेबल रणजीत सिंह भी थे मौजूद** अभियान में इंदौर ट्रैफिक पुलिस के डांसिंग स्टार कांस्टेबल रणजीत सिंह भी शामिल थे। रणजीत सिंह अपनी अनोखी शैली और डांस मूव्स के जरिए पहले से ही ट्रैफिक नियमों के पालन के प्रति जागरूकता फैलाने में

प्रसिद्ध हैं। रणजीत सिंह ने इस अभियान में यमराज के साथ मिलकर लोगों को यातायात नियमों के महत्व के बारे में बताया। उन्होंने इस बात पर जोर दिया कि सड़क हादसे न केवल जीवन के लिए खतरा हैं, बल्कि परिवारों के लिए भी दर्दनाक अनुभव बन जाते हैं।

सड़क सुरक्षा पर प्रदेश का ध्यान मध्यप्रदेश में समय-समय पर सड़क सुरक्षा को लेकर विभिन्न अभियान चलाए जाते हैं। सोशल मीडिया प्लेटफॉर्म पर ट्रैफिक पुलिस वीडियो और संदेशों के माध्यम से जागरूकता फैलाती है। इसके अलावा, यमराज जैसे प्रतीकात्मक प्रयास लोगों को सीधे तौर पर जागरूक करने में मदद करते हैं। इंदौर की सड़कों पर इस तरह के अभियानों का मुख्य उद्देश्य सड़क हादसों को रोकना और नागरिकों को यातायात नियमों का पालन करने के लिए प्रेरित करना है।

सिटी चीफ इंदौर।

इंदौर। ब्लॉकबस्टर फिल्म पुष्पा के प्रमुख किरदार पुष्पा भाऊ और पुलिस अधिकारी शेखावत सर का वीडियो सोशल मीडिया पर जमकर वायरल हो रहा है। इस वीडियो में शेखावत सर बने आरक्षक व पुष्पा बने एक युवक बिना हेलमेट के बाइक चलाते हुए व वर्दी में सिगरेट पीते नजर आ रहे हैं। खास बात यह है कि वह फिल्म पुष्पा और एसपी शेखावत के किरदारों से प्रेरित अपने नए अंदाज में दिखाई दे रहे हैं। वीडियो के वायरल होते ही इंस्टाग्राम और अन्य सोशल मीडिया प्लेटफॉर्म पर लोगों ने अलग-अलग प्रतिक्रियाएं दीं हैं। वीडियो में दिखाई देने वाले आरक्षक का नाम जितेंद्र सिंह तंवर

है, जो मध्यप्रदेश पुलिस में आरक्षक के पद पर तैनात है। उन्होंने अपनी पर्सनालिटी को फिल्मी किरदार एसपी शेखावत की तरह ढाल लिया है। मूंछों और हेयरस्टाइल के साथ हूबहू शेखावत के लुक को अपनाते हुए, तंवर वर्दी में सिगरेट पीते और फिल्मी डायलॉग पर एक्टिंग करते हुए वीडियो में नजर आ रहे हैं। इस वीडियो को अब तक 22 मिलियन से अधिक बार देखा जा चुका है। इंस्टाग्राम पर यूजर्स ने इसे लेकर कई तरह की टिप्पणियां कीं हैं। एक यूजर ने लिखा, ऑन-ड्यूटी सिगरेट पीने पर 1000 रुपये का फाइन होना चाहिए। दूसरे ने पूछा, इनका हेलमेट कहाँ है? किसी ने मजाकिया अंदाज में कहा, शेखावत सर की नौकरी गई अब।

वहीं, एक अन्य ने लिखा, नकली चंदन पकड़ने के चक्कर में डिमोशन हो गया। यह वीडियो पुलिस की छवि को लेकर भी सवाल खड़े कर रहा है। वर्दी पहनकर सिगरेट पीना और ट्रैफिक नियमों की अवहेलना करना पुलिसकर्मी के लिए गंभीर मुद्दा हो सकता है। वीडियो में जिस तरह से तंवर अपनी वर्दी में नियमों का उल्लंघन करते नजर आए, उसने उनकी पेशेवर जिम्मेदारियों पर भी सवाल खड़े किए हैं। इस मामले में अब तक पुलिस प्रशासन की ओर से कोई आधिकारिक बयान नहीं आया है। वीडियो वायरल होने के बाद उम्मीद की जा रही है कि संबंधित आरक्षक पर अनुशासनात्मक कार्रवाई हो सकती है।

फिर लगी मेघदूत चौपाटी को हटाने पहुंचा निगम का अमला

सिटी चीफ इंदौर।

इंदौर। इंदौर के मेघदूत उपवन मार्ग पर लगने वाली चौपाटी के दुकानदारों के साथ रविवार को निगम अफसरों का विवाद हुआ। रविवार सुबह फिर से चौपाटी लगने लगी। जैसे ही नगर निगम को इसकी सूचना मिली तो रिमूवल गैंग जेसीबी और 20 से ज्यादा कर्मचारियों के साथ मौके पर पहुंची। तब तक 20 से ज्यादा दुकानें लग चुकी थी। निगम के अफसरों को देख दुकानदार आक्रोशित हो गए और वे नारेबाजी करने लगे। काफी देर तक हंगामा होता रहा। गैंग ने चौपाटी से दुकानें हटाना शुरू की तो दुकानदारों ने

उन्हें जाने नहीं दिया। इस बीच मौके पर नेता प्रतिपक्ष चिंदू चौकसे भी आ गए। उन्होंने कहा कि रिमूवल गैंग गुमटियों को जब्त नहीं कर सकती है। दुकानदारों ने कहा कि पूरी चौपाटी हटाई गई है, लेकिन भाजपा से जुड़े एक दुकानदार की गुमटी अभी भी लगी है। इसके बाद अफसरों ने उस गुमटी को भी जेसीबी से तुड़वा दिया। समझाए जाने के बाद दुकानदारों ने चौपाटी नहीं लगाई, लेकिन यह चेतावनी भी दी कि यदि उन्हें जगह नहीं दी गई तो वे आंदोलन करेंगे और फिर चौपाटी पर गुमटी लगाएंगे। आपको बता दें

कि दो माह पहले नगर निगम ने चौपाटी हटा दी थी। तब यह कहा गया था कि मेट्रो स्टेशनों के निर्माण के कारण चौपाटी हटाई जा रही है। दुकानदार उसके बाद से ही लगातार प्रदर्शन कर रहे हैं। चार दिन पहले विधायक रमेश मेंदोला के घर के बाहर भी दुकानदारों ने धरना दिया था। नेता प्रतिपक्ष चौकसे ने कहा कि हमने परिषद सम्मेलन में भी चौपाटी का मुद्दा उठाया था। निगम अफसरों को सप्ताहभर का समय दिया है। यदि उन्होंने दुकानदारों को चौपाटी के लिए वैकल्पिक स्थान नहीं दिया तो फिर कांग्रेस दुकानदारों के साथ मिलकर विजय नगर चौराहे पर चक्काजाम करेगी।

हज कमेटी अध्यक्ष की रेंज रोवर कार पर नशेड़ियों ने किया हमला

सिटी चीफ इंदौर।

इंदौर। शहर के चंदन नगर थाना क्षेत्र की ग्रीन पार्क कॉलोनी में भाजपा हज कमेटी अध्यक्ष की रेंज रोवर डिस्कवर कार में नशेड़ियों द्वारा तोड़फोड़ की घटना सामने आई। यह घटना 15 जनवरी की रात लगभग 1 बजे हुई, जब अध्यक्ष रशीद पिता अमीन शेख अपने परिवार

के साथ घर लौटे थे। देर रात होने के कारण परिवार गहरी नींद में सो रहा था, तभी अचानक गाड़ी का कांच टूटने की तेज आवाज आई। रशीद जब तक घर से बाहर आए, तब तक बदमाश फरार हो चुके थे। पुलिस ने दो दिन तक आसपास के सीसीटीवी कैमरे खंगाले और कुछ अज्ञात बदमाशों की पहचान

की। फुटेज के आधार पर पुलिस ने स्कौम 71 में रहने वाले इलियास पठान को गिरफ्तार कर लिया है, जबकि उसके दो साथियों रेहान और फैजान की तलाश जारी है। गिरफ्तार आरोपी इलियास को शनिवार को एसपीपी अन्नपूर्णा के समक्ष पेश किया गया, जहां से उसे सेंट्रल जेल भेज दिया गया।

‘आर्मी मैराथन 2025’ में दौड़ा भोपाल, सांस्कृति कार्यक्रम भी हुए

सिटी चीफ भोपाल । भोपाल। मध्यप्रदेश टूरिज्म बोर्ड और भारतीय सेना के सहयोग से आर्मी मैराथन 2025 का आयोजन रविवार सुबह 6 बजे से किया गया। यह मैराथन योद्धा स्थल (एयरपोर्ट रोड) से प्रारंभ होकर लालघाटी चौराहा, कोहेफिजा चौराहा (वीआईपी रोड), कमला पार्क, पॉलीटेक्निक चौराहा होते हुए पुनः योद्धा स्थल पर समाप्त हुई। इस अवसर पर मुख्यमंत्री डॉ. मोहन यादव ने द्रोणाचल में आयोजित आर्मी मैराथन कार्यक्रम को संबोधित करते हुए कहा कि पूरे देश और दुनिया को भारतीय सेना पर गर्व है। बेहद अनुशासित इकाई के रूप में सेना ने अपनी विशेष पहचान बनाई है।

अपनी क्षमता और योग्यता से दुनिया की कई चुनौतियों का समाधान कर भारतीय सेना ने कठिनतम समय में अपनी उपस्थिति दर्ज कराई। देश को आजादी मिलने के समय, विश्व के कई देश स्वतंत्र हुए लेकिन भारत आज विश्व के सबसे बड़े लोकतंत्र के रूप में स्थापित है, इस पर सभी भारतवासियों को गर्व है। भारतीय सेना का अनुशासन, सजकता, स्फूर्ति और तत्परता ही इस गौरव का आधार है।



साहस और शक्ति से संपन्न भारतीय सेना ने हर राजनीतिक परिस्थिति में अपनी सीमा और अनुशासन में रहते हुए मूल भूमिका का निर्वहन किया और देश हित में श्रेष्ठतम योगदान दिया। मुख्यमंत्री ने मैराथन विजेताओं को पुरस्कार वितरित भी किए। इस अवसर पर उत्साह और जोश से भरपूर भांगड़ा नृत्य की प्रस्तुति दी गई। सेना के अधिकारियों ने मुख्यमंत्री डॉ. यादव को स्मृति चिन्ह भेंट किए।

बेटा-बेटी समान अधिकार और सम्मान के हकदार
मुख्यमंत्री डॉ. यादव ने कहा कि प्रधानमंत्री मोदी द्वारा सीमा पर तैनात सेना के जवानों के साथ दिवाली मनाने की की पहल सराहनीय है। मुख्यमंत्री डॉ. यादव ने कहा कि वर्ष 1949 में जनरल के.एम. करियप्पा के भारतीय सेना के पहले कमांडर इन चीफ के रूप में कार्यभार ग्रहण करने की याद में 15 जनवरी को सेना दिवस मनाया जाता है।

इस क्रम में सुदर्शन चक्र कोर द्वारा आर्मी मैराथन आयोजन की पहल सराहनीय है। उन्होंने इसकी निरंतरता बनाए रखने की अपील की और अधिक से अधिक लोगों से मैराथन में सहभागी होने का आह्वान किया। मैराथन में 21.09 किमी, 10 किमी और 5 किमी की श्रेणियां
मैराथन में 21.09 किमी, 10 किमी और 5 किमी की श्रेणियां निर्धारित की गईं, जिनमें सभी आयु वर्ग के प्रतिभागियों ने हिस्सा लिया। प्रतिभागियों को प्रोत्साहित करने के लिए आयोजन स्थल पर सांस्कृतिक कार्यक्रम, बैड, ढोल-डीजे, बीट बॉक्सिंग, मल्लखंब, आर्मी बैड, हॉट-एयर बैलून, और जुम्बा जैसे कार्यक्रमों का आयोजन किया गया।
क्षमता और योग्यता में बेटा-बेटी बराबर
मुख्यमंत्री डॉ. यादव ने कहा कि क्षमता और योग्यता में बेटा-बेटी बराबर है और उनके अधिकार भी समान हैं। अतः आर्मी मैराथन में विजेता बेटियों को समान राशि के ही पुरस्कार प्रदान किए जाएं। मुख्यमंत्री डॉ. यादव ने हॉफ मैराथन ओपन कटेगरी के अंतर्गत पुरुष वर्ग के विजेता रोहित वर्मा को 1 लाख

रुपये, रनर अप हरीश को 50 हजार और तृतीय स्थान पर रहे हुकुम को 25 हजार रुपये का चैक और मध्यप्रदेश पर्यटन का कूपन पुरस्कार स्वरूप प्रदान किया। महिला वर्ग में प्रथम स्थान प्राप्त भारती नैन, द्वितीय स्थान पर रहीं किरण साहू और तृतीय स्थान पर रहीं प्रीति खण्डेलवाल को पुरस्कृत किया।
भोपालवासियों की सहभागिता उत्साहवर्धक
खेल एवं युवा कल्याण मंत्री विश्वास सारंग ने कहा कि सेना और आमजन के बीच जुड़ाव को प्रोत्साहित करने के उद्देश्य से आयोजित आर्मी मैराथन में भोपालवासियों की सहभागिता उत्साहवर्धक रही। उन्होंने प्रधानमंत्री के मार्गदर्शन में मुख्यमंत्री डॉ. यादव द्वारा खेल और युवा कल्याण के लिए किए जा रहे कार्यों की जानकारी भी दी। मेजर जनरल एस.के. श्रीवास्तव ने कार्यक्रम के संबंध में जानकारी दी।
बच्चों ने किया मलखंब का प्रदर्शन
इस आयोजन में मलखंब का प्रदर्शन भी किया गया। 14 साल के युवराज ने बताया कि वे कई राष्ट्रीय स्तर के टूर्नामेंट में पदक जीत चुके हैं। वे सेना के जवानों के सम्मान में अपनी टीम के साथ प्रदर्शन करने आए थे। उनके साथ

8 साल के मलखंब खिलाड़ी गुरतेज सिंह भी मौजूद थे। युवराज का कहना है कि उन्हें उम्मीद है कि 2036 में भारत में ओलिंपिक का आयोजन होने से पहले मल्लखंब को अंतर्राष्ट्रीय खेलों में शामिल कर लिया जाए, जिससे कि वे भी देश के लिए मेडल जीत सकें।
हॉट एयर बैलून ने खींचा ध्यान
कार्यक्रम में भारतीय सेना का हॉट एयर बैलून विशेष आकर्षण का केंद्र रहा। सेना के अधिकारियों ने बताया कि मिलिट्री ऑपरेशन्स के साथ-साथ एडवेंचर स्पोर्ट्स को बढ़ावा देने के लिए सेना ने इस बैलून को शामिल किया। भारतीय सेना के सुदर्शन चक्र कोर द्वारा इस आर्मी मैराथन का आयोजन सेना दिवस (15 जनवरी) के उपलक्ष्य में किया गया। यह दिन जनरल केएम करियप्पा द्वारा 1949 में भारतीय सेना के पहले कमांडर-इन-चीफ का पदभार संभालने की याद में मनाया जाता है। पश्चिम एमपी मुख्यालय सब एरिया के तत्वावधान में भोपाल में यह पहला खेल आयोजन था। इसका उद्देश्य हूआर्मी मैराथनहू को खेल जगत में एक प्रतिष्ठित आयोजन बनाना और इसे फिट इंडिया अभियान के साथ जोड़कर वार्षिक मैराथन कैलेंडर का हिस्सा बनाना है।

कांग्रेस पंचायती राज संगठन की बैठक का आयोजन कांग्रेस को गांव-गांव में मजबूत करने की कवायद तेज

भोपाल। मध्यप्रदेश कांग्रेस संगठन को गांव-गांव में मजबूत करने की कवायद तेज कर दी गई है। रविवार को कांग्रेस पंचायती राज संगठन की बैठक का आयोजन पीसीसी में किया गया। इस बैठक में ग्रामीणों की समस्याओं को उठाने की रणनीति बनाई गई। साथ ही युवा महिला और किसानों को जोड़ने के लिए सभी पदाधिकारी को लक्ष्य दिए गए। कांग्रेस पंचायती राज संगठन के पदाधिकारियों की बैठक राजीव गांधी पंचायती राज संगठन की नवनियुक्त प्रदेश प्रभारी व प्रदेश अध्यक्ष मोना कौरव की अध्यक्षता में आहूत की गई। ग्रामीण स्तर पर किसान युवा और महिलाओं को जोड़ने की रणनीति इसके अवाला बैठक में यह भी फोकस रहा कि आखिर कैसे ग्रामीण स्तर पर किसान, युवा और महिलाओं को पार्टी की विचारधारा से जोड़ा जाए। इससे न केवल पार्टी का आधार मजबूत होगा, बल्कि स्थानीय मुद्दों को भी प्रभावी ढंग से उठाया जा सकेगा। वहीं, बैठक में पंचायत से जुड़े कई मुद्दों पर भी विस्तृत चर्चा हुई और उनके समाधान के लिए आंदोलन की रूपरेखा भी तैयार की गई। प्रदेश में संगठन की मजबूती के लिए पूरी शक्ति से करेंगे काम
बैठक को संबोधित करते हुए कौरव ने कहा कि राजीव गांधी पंचायती राज संगठन जमीनी स्तर के चुने गए जनप्रतिनिधि व कार्यकर्ताओं का एक मजबूत संगठन है जो महात्मा गांधी जी की विचारधारा जहां अंतिम व्यक्ति की आवाज को सुना जाए वहां विकेंद्रीकरण से हमारे गांव की सरकार जैसे विचारों को और



कार्य को महत्व देता है। कौरव ने कहा कि जल्द से नई और पुरानी कमेटी में सामंजस्य बना कर व जमीनी स्तर पर राजीव गांधी पंचायत राज के काम को और विस्तृत रूप दिया जाकर प्रदेश में संगठन की मजबूती के लिए पूरी शक्ति के साथ काम किया जायेगा और पंचायती राज संगठन की विचारधारा को जन-जन तक पहुंचाने के लिए सकारात्मक पहल की जायेगी।
अंतिम छोर के व्यक्ति को उसका हक और अधिकार दिलाना
कांग्रेस कमेटी के सचिव कुणाल चौधरी ने कहा कि यह संगठन भारत की मूल आत्मा से जुड़ा हुआ संगठन हैं। पंचायती राज की स्थापना तत्कालीन प्रधानमंत्री स्वर्गीय राजीव गांधी जी ने की थी, जिसका उद्देश्य पंचायत स्तर तक के अंतिम छोर के व्यक्ति को उसका

हक और अधिकार दिलाना है। पंचायती राज संगठन का अपने आप में बहुत महत्व हैं। पंचायती राज के मातहत मिलने वाले अधिकारों के लिए लड़ाई लड़ने की बात भी चौधरी ने कहीं।
महीने में 10 से 12 दिन प्रदेश में करें दौरा
पंचायती राज संगठन मप्र के प्रभारी सीताराम लांबा जी ने कहा कि सभी प्रभारी संगठन की मजबूती के लिए महीने में 10 से 12 दिन प्रदेश में दौरा करें, संगठन के विस्तार के लिए शिबिर आयोजित किये जाएंगे। इस अवसर पर पंचायती राज संगठन के पूर्व प्रदेश अध्यक्ष हेमंत टाले जी राष्ट्रीय सचिव विवेक अवस्थी ,ब्रजभूषण पांडे जी राष्ट्रीय समन्वयक गीता कड़वे, सचिन नायक, अविनाश, वीदेश्वरी, आक्षय सहित अन्य पदाधिकारीगण उपस्थित रहे।

फांसी के फंदे पर झूली विवाहिता, परिजन बोले- प्रताड़ित करता था पति

सिटी चीफ भोपाल । भोपाल। भोपाल के तलैया इलाके में रहने वाली महिला ने फांसी लगाकर खुदकुशी कर ली। शनिवार की रात वह चार साल के बेटे के साथ घर में अकेली थी। तब उसने यह कदम उठाया है। मृतका के परिजनों ने पति पर दहेज के लिए प्रताड़ित करने के आरोप लगाए हैं। परिजनों का दावा है कि महिला के शरीर पर चोटों

के निशान हैं। पुलिस ने मर्म कायम कर जांच शुरू कर दी है। समरानी खान पति आमिर खान (26) सेंट्रल लाइब्रेरी के पास किराए का मकान लेकर रहती थी। वह गृहिणी थी और दो बच्चों की मां थी। पति आमिर फर्नीचर पेंटिंग का काम करता है। आमिर ने पुलिस को बताया कि वह बच्ची को लेकर शनिवार की रात को चेकअप के लिए

डॉक्टर के पास गया था। लौटने पर उसने पत्नी को फंदे पर लटका हुआ देखा। फंदे से उतारकर अस्पताल पहुंचाया। जहां डॉक्टरों ने चेक करने के बाद में उसे मृत घोषित कर दिया। थाना प्रभारी सीबी राठौर ने बताया कि सुसाइड नोट नहीं मिलने से आत्महत्या के कारणों का खुलासा नहीं हो सका है। एफएसएल की टीम से मौका मुआयना करा

लिया है। परिजनों के बयानों के आधार पर आगे की कार्रवाई तय करेंगे। मृतका के भाई समद ने बताया की बहन ने 7 साल पहले लव मैरिज की थी। आने वाली 3 मार्च को उनकी एनीवर्सरी थी। पिछले महीने दो साल की बेटी एनौर का जन्मदिन धूमधाम से सेलिब्रेट किया था। मां से लगभग हर रोज बात करती थीं।

भोपाल। भोपाल के अवधपुरी थाना क्षेत्र में रहने वाले निजी कॉलेज के प्रोफेसर की इकलौती बेटी ने फांसी लगाकर आत्महत्या कर ली है। इकलौती बेटी की मौत के बाद से माता-पिता बदहवाश हैं। पुलिस ने शव का पीएम कराना शुरू कर दिया है।

किशोरी डीपीएस में कक्षा 12वीं की छात्रा थी। अवधपुरी पुलिस के अनुसार राजीव सिंह परिहार अवधपुरी फेस-2 में परिवार के साथ रहते हैं। वे एलएनसीटी में प्रोफेसर हैं। उनके एक बेटी थी आध्या परिहार (17)। आध्या डीपीएस में कक्षा 12वीं की छात्रा थी। शनिवार को राजीव सिंह पत्नी के साथ

एम्स में जांच कराने गए थे। घर पर आध्या परिहार के साथ नौकरानी और आध्या की रिश्ते की मौसी थी। आध्या अपने कमरे में पढ़ाई कर रही थी। नौकरानी खाना लेकर जब आध्या के कमरे में पहुंची तो दरवाजा अंदर से बंद था, आवाज देने पर कोई रिस्पांस नहीं मिला। इसके बाद चचेरी मौसी पहुंची और आवाज दी। दरवाजा नहीं खुला तो उन्होंने परिजनों की सूचना दी। परिजन तुरंत घर पहुंचे और पड़ोसियों की मदद से दरवाजा तोड़ा तो देखा कि आध्या फंदे पर लटकी हुई थी। थाना प्रभारी ने बताया कि आध्या परिहार आईफोन चलती थी। उसके पास लैपटॉप भी है। दोनों में पैटर्न लॉक है। पुलिस ने

जांच के लिए आईफोन को जब्त कर लिया है। कमरे से कोई सुसाइड नोट नहीं मिला। सोशल मीडिया पर भी कोई पोस्ट ऐसी नजर नहीं आ रही, जिससे आत्महत्या के कारणों का अंदाजा लगाया जा सके। राजीव सिंह की शादी के 7-8 साल बाद बड़ी मन्नतों के बाद बेटी पैदा हुई थी। इकलौती बेटी की मौत के बाद राजीव सिंह और उनकी पत्नी बदहवाश हैं। दोनों बार-बार बेहोश हो रहे हैं, वह बयान देने की स्थिति में नहीं हैं। ऐसे में पुलिस यह पता नहीं लगा पा रही है कि छात्रा को कोई परेशानी थी कि नहीं। पुलिस कल उसके स्कूल के दोस्तों से भी पूछताछ करने की तैयारी में है।

हाथियों को जंगल में रखने के लिए मप्र में लागू होगा असम मॉडल

सिटी चीफ भोपाल । भोपाल। प्रधानमंत्री नरेंद्र मोदी ने रविवार को मन की बात कार्यक्रम के 118वीं कड़ी में हाथियों को जंगल में रखने के लिए असम के हाथियों से जुड़ी एक सफल कहानी का जिक्र किया। साथ ही मध्य प्रदेश में नए बने रातापानी टाइगर रिजर्व का भी उल्लेख किया। मुख्यमंत्री डॉ. मोहन यादव भोपाल के वाजपेयी नगर ईटागाह हिल्स स्थित योग केन्द्र में स्थानीय रहवासियों और पार्टी कार्यकर्ताओं के साथ मन की बात कार्यक्रम को सुना। इसके बाद उन्होंने मीडिया से

बातचीत में कहा कि प्रधानमंत्री ने असम में हाथियों को लेकर किए गए सफल प्रयोग का जिक्र किया, जिसमें जंगल में खाने के लिए घास उगाई गई ताकि हाथी गांव में जाकर किसी को परेशान न करें। मुख्यमंत्री कहा कि वन विभाग के अधिकारियों के साथ मिलकर इस तरह का प्रबंधन करेंगे, ताकि जंगली हाथी जंगल में ही रहे और बाहर आकर किसी को कोई नुकसान न पहुंचाएं। प्रधानमंत्री नरेंद्र मोदी ने असम में हाथियों को लेकर बताया कि ‘हाथी बंधु’ नामक टीम ने मिलकर 800 बीघा बंजर भूमि



पर नेपियर घास उगाई, जिससे हाथियों ने गांवों की ओर आना कम कर दिया और खेतों को बर्बाद होने से बचाया। इससे 100 गांवों को राहत मिली, प्रधानमंत्री मोदी ने इस पहल को लेकर राज्य

सरकारों को प्रोत्साहित किया।
सीएम बोले- हमारे लिए गौरव की बात
प्रधानमंत्री नरेंद्र मोदी ने मन की बात कार्यक्रम में रातापानी टाइगर रिजर्व का जिक्र किया। मुख्यमंत्री

डॉ. यादव ने कहा कि एक नया टाइगर रिजर्व मिलना, हमारे लिए सौभाग्य की बात हैं। उन्होंने कहा कि भोपाल वह राजधानी बनी है, जहां मनुष्य और बाघों की सहअस्तित्व की भावना है-दिन में मनुष्य और रात में बाघ घूम करते हैं। बता दें। प्रधानमंत्री मोदी ने मन की बात कार्यक्रम में कहा कि हाल के समय में देश में दो नए टाइगर रिजर्व जुड़े हैं, जिनमें से एक मध्य प्रदेश के रातापानी टाइगर रिजर्व और दूसरा छत्तीसगढ़ में गुरु घासीदास-तमोर पिंगला टाइगर रिजर्व है।

मुख्यमंत्री डॉ. यादव ने कहा कि प्रधानमंत्री मोदी की मन की बात कार्यक्रम सभी के लिए प्रेरणादायी है। इससे विभिन्न राज्यों में हो रहे नवाचारों और व्यक्तिगत स्तर पर जनसामान्य द्वारा की जा रही पहल की जानकारी प्राप्त होगी है। प्रधानमंत्री द्वारा मन की बात कार्यक्रम में प्रदेश में आरंभ हुए रातापानी टाइगर रिजर्व और ग्वालियर का स्टार्टअप सेंटर के रूप में उल्लेख करने से सभी प्रदेशवासियों को प्रोत्साहन प्राप्त हुआ है। प्रदेश वन्य जीवों की दृष्टि से निरंतर समृद्ध हो रहा है।

स्टार्टअप के साथ-साथ युवाओं को कौशल विकास और स्वावलम्बन के अधिक से अधिक अवसर उपलब्ध कराने के लिए राज्य सरकार प्रतिबद्ध है। बहन-बेटियों को लाड़ली बहना योजना का लाभ दिलाया जा रहा है। उन्हें उद्योगों में रोजगार दिलाने के लिए भी व्यवस्था की जा रही है। प्रधानमंत्री के नेतृत्व में राज्य सरकार गरीब कल्याण के लिए समग्र रूप से कार्य कर रही है। इस अवसर पर भोपाल महापौर मालती राय तथा अन्य जनप्रतिनिधि उपस्थित थे।

सम्पादकीय

डोनाल्ड ट्रंप का दूसरा कार्यकाल और भारत को लेकर संभावनाएं

अब जबकि ट्रंप दूसरा कार्यकाल शुरू करेंगे, पहले कार्यकाल के मुकाबले दुनिया काफी बदल चुकी है और नई चुनौतियां सामने आ चुकी हैं। ऐसे में ट्रंप प्रशासन के साथ द्विपक्षीय मुद्दों पर बातचीत की शुरुआत में भारत कोई देरी नहीं करना चाहता। यही वजह है कि नए राष्ट्रपति डोनाल्ड ट्रंप के शपथग्रहण समारोह के कुछ ही घंटे बाद विदेश मंत्री एस. जयशंकर की ट्रंप प्रशासन के संबंधित लोगों के साथ द्विपक्षीय हितों से जुड़े हर मुद्दों पर बात होगी। जयशंकर शपथग्रहण समारोह में भारत का प्रतिनिधित्व करेंगे। वहां उनकी ट्रंप प्रशासन के साथ भारत-अमेरिका कारोबारी संबंधों और आब्रजन संबंधी मुद्दों पर खास तौर पर बात होगी।


दुनिया में सबसे प्रभावशाली माने जाने वाले देश के राष्ट्रपति का कार्यकाल न केवल उस देश की नीतियों को प्रभावित करता है, बल्कि इसका वैश्विक स्तर पर भी दूरगामी असर होता है। ये प्रभाव आर्थिक नीतियों से लेकर कूटनीतिक फैसलों तक होते हैं। 20 जनवरी को डोनाल्ड ट्रंप अमेरिका के 47वें राष्ट्रपति के रूप में अपने दूसरे कार्यकाल की शुरुआत करेंगे। इस बार उनके साथ उप-राष्ट्रपति के रूप में जेडी वांस कार्यभार संभालेंगे। ट्रंप को अक्सर ‘अनप्रिडिक्टेबल’ कहा जाता है, यानी किसी भी मुद्दे पर उनका रुख क्या होगा, इसका अंदाजा पहले से नहीं लगा सकते। कुछ लोग इसे उनकी ताकत मानते हैं, तो कुछ इसे उनकी कमजोरी मानते हैं। अब जबकि ट्रंप दूसरा कार्यकाल शुरू करेंगे, पहले कार्यकाल के मुकाबले दुनिया काफी बदल चुकी है और नई चुनौतियां सामने आ चुकी हैं। ऐसे में ट्रंप प्रशासन के साथ द्विपक्षीय मुद्दों पर बातचीत की शुरुआत में भारत कोई देरी नहीं करना चाहता। यही वजह है कि नए राष्ट्रपति डोनाल्ड ट्रंप के शपथग्रहण समारोह के कुछ ही घंटे बाद विदेश मंत्री एस. जयशंकर की ट्रंप प्रशासन के संबंधित लोगों के साथ द्विपक्षीय हितों से जुड़े हर मुद्दों पर बात होगी। जयशंकर शपथग्रहण समारोह में भारत का प्रतिनिधित्व करेंगे। वहां उनकी ट्रंप प्रशासन के साथ भारत-अमेरिका कारोबारी संबंधों और आब्रजन संबंधी मुद्दों पर खास तौर पर बात होगी। साथ ही जयशंकर अमेरिका के नए विदेश सचिव के साथ क्राइ देशों के विदेश मंत्रियों की अलग से आयोजित बैठक में भी हिस्सा लेंगे। यह बैठक मुख्य तौर पर भारत में होने वाली आगामी क्राइ शिखर सम्मेलन की तैयारियों के संदर्भ में होगी। कूटनीतिक सूत्रों के मुताबिक भारत ने सोच समझ कर ट्रंप प्रशासन के साथ बगैर किसी देरी के विमर्श का दौर शुरू करने का फैसला किया है। दिसंबर, 2024 के अंत में विदेश मंत्री जयशंकर का अमेरिका दौरा और अमेरिकी राष्ट्रपति के शपथग्रहण समारोह में विदेश मंत्री का जाना, इस फैसले का ही हिस्सा है। इसके पीछे दो वजहें हैं। एक, भारत का आकलन है कि आने वाले समय में वैश्विक अस्थिरता तेजी से बढ़ने वाली है। विदेश मंत्री जयशंकर ने हाल के हफ्तों में कई बार सार्वजनिक भाषणों में इस बात का जिक्र किया है। दूसरा, ट्रंप प्रशासन की कारोबार व आब्रजन संबंधी नीतियों में बड़े बदलाव की बात कही है और अगर इसे लागू किया जाता है तो भारत पर खासा प्रभाव होगा। ऐसे में प्रारंभ में ही दोनों देशों के बीच वार्ता की शुरुआत होने से नीतिगत सामंजस्य बनाने में आसानी होगी। सनद रहे कि ट्रंप ने सरकार गठन के बाद उन देशों के आयात पर ज्यादा शुल्क लगाने की बात कही है जो अमेरिकी उत्पादों पर ज्यादा शुल्क लगाते हैं। ट्रंप पूर्व में कई बार सार्वजनिक तौर पर चीन, कनाडा के साथ भारत का नाम भी ले चुके हैं जिनके आयात पर वह ज्यादा शुल्क बतौर अर्थदंड लगाना चाहते हैं। ट्रंप अपने पहले कार्यकाल के दौरान भी भारत सरकार की तरफ से ज्यादा शुल्क लगाने की नीति पर अपनी नाराजगी जताते रहे हैं। अमेरिका भारत का सबसे बड़ा कारोबारी साझेदार देश है। कारोबार संतुलन भी भारत के पक्ष में है। हाल के महीनों में भारत के निर्यात की स्थिति बहुत सुखद नहीं है। ऐसे में भारत नहीं चाहेगा कि सबसे बड़े कारोबार साझेदार देश के साथ तनाव बढ़े। जयशंकर की आगामी यात्रा इस मुद्दे पर बात करने का मौका देगा। डोनाल्ड ट्रंप की व्हाइट हाउस में वापसी अमेरिका में भारतीय-अमेरिकी समुदाय के लिए एक निर्णायक मोड़ साबित हो सकती है। 45 लाख की आबादी वाले इस समुदाय ने अब तक अमेरिका की इकोनॉमी, टेक्नोलॉजी, मेडिकल और एजुकेशन सेक्टर में अहम योगदान दिया है। ट्रंप के पहले कार्यकाल के दौरान भारत-अमेरिकी संबंधों में मजबूती देखी गई, लेकिन यह देखना होगा कि उनका दूसरा कार्यकाल इस समुदाय के लिए किस तरह की चुनौतियां या अवसर पेश करेगा। भारतीय-अमेरिकी समुदाय के लिए इमीग्रेशन पॉलिसी में संभावित बदलाव मुश्किलों का कारण बन सकता है, जो कि भारतीय मूल के लोगों के लिए अहम है। इंडियन-अमेरिकन प्रोफेशनल्स खासतौर से टेक इंडस्ट्री में एच1-बी वीजा पर काफी निर्भर हैं।

ट्रंप ने दूसरे कार्यकाल के लिए क्या-क्या वादे किए, जो अब पूरे करने होंगे?

डोनाल्ड ट्रंप ने पिछले साल (2024) नवंबर में अमेरिका के राष्ट्रपति का चुनाव जीता था और अब वे 20 जनवरी को पद की शपथ लेंगे। इसके साथ ही वे कई कार्यकारी आदेशों पर हस्ताक्षर कर सकते हैं। इनमें से कई आदेश ऐसे होंगे, जिनके लिए वे अमेरिका की जनता से पहले ही वादा कर चुके हैं। आइए जान लेते हैं कि ट्रंप ने अपने दूसरे कार्यकाल के लिए क्या-क्या वादे किए थे जो अब पूरे करने होंगे?

डोनाल्ड ट्रंप ने राष्ट्रपति पद पर अपनी दावेदारी के शुरु में आब्रजन के मुद्दे पर पूरा केंद्रित किया था। उन्होंने वादा किया था कि अवैध रूप से अमेरिका में रह रहे लोगों को देश छोड़ना होगा। वाशिंगटन पोस्ट के एक विश्लेषण में कहा गया है कि साल 2024 के चुनाव के दौरान ट्रंप ने निर्वासन के मुद्दे पर विशेष वादे किए थे। यही नहीं, इन वादों को उन्होंने अपने कार्यकाल के पहले ही दिन लागू करने का वादा भी किया था। उन्होंने कहा था कि उनका प्रशासन पहले ही दिन अमेरिका के इतिहास में सबसे बड़ा निर्वासन अभियान शुरू कर देगा। वादा किया था कि पूर्ववर्ती जो बाइडेन के प्रशासन की खुली सीमा की हर नीति को खत्म कर देंगे।

इससे उम्मीद जताई जा रही है कि वे सबसे पहले इसी मुद्दे पर अपना ध्यान केंद्रित करेंगे और अवैध रूप से रह रहे लोगों के खिलाफ कोई आदेश पारित करेंगे। वॉल स्ट्रीट जर्नल की एक रिपोर्ट में



भी बताया गया है कि अमेरिकी प्रशासन ने डोनाल्ड ट्रंप के पदभार ग्रहण करने के अगले दिन ही शिकागो में बड़े पैमाने पर छापे मारने की योजना बनाई है, जिससे अवैध रूप से रह रहे लोगों को चिह्नित कर कार्रवाई की जा सके। **जन्म से नागरिकता का प्रावधान खत्म होगा** बताया जाता है कि डोनाल्ड ट्रंप ने कसम खाई है कि अमेरिका के राष्ट्रपति का पदभार ग्रहण करने के साथ ही पहले दिन बच्चों को जन्म से मिलने वाली नागरिकता का प्रावधान खत्म कर देंगे। इसका अर्थ यह है कि अवैध तरीके से बाहर के लोगों को अमेरिका की नागरिकता नहीं मिलेगी। ट्रंप ने मई 2023 में वादा किया था कि नए कार्यकाल के अपने पहले ही दिन में संघीय एजेंसियों के लिए एक कार्यकारी आदेश जारी करूंगा कि

कानून की सही व्याख्या के जरिए भविष्य में अवैध विदेशियों के भविष्य के बच्चों को खुद-ब-खुद अमेरिका की नागरिकता नहीं मिलेगी। दरअसल, अमेरिका में प्रावधान है कि अगर कोई बच्चा वहां जन्म लेता है तो उसे स्वयं नागरिकता मिल जाती है। **अबॉर्शन पर संघीय कानून नहीं** अमेरिका में अबॉर्शन भी एक अहम मुद्दा है। इसके संवैधानिक अधिकार खारिज सुप्रीम कोर्ट ने खारिद कर दिए हैं। इसे खारिज करने वालों में तीन जज थे थे, जिनको राष्ट्रपति के रूप में अपने पहले कार्यकाल के दौरान डोनाल्ड ट्रंप ने नियुक्त किया था। इसके अलावा चुनाव प्रचार के दौरान भी ट्रंप यह लगातार कहते रहे हैं कि अमेरिका के लिए अपनी जरूरत के हिसाब से राज्यों को कानून बनाने चाहिए। डोनाल्ड ट्रंप कह चुके हैं कि वे अबॉर्शन के

अधिकार के मुद्दे पर किसी भी तरह के कानून पर हस्ताक्षर नहीं करेंगे। यानी माना जा रहा है कि अमेरिका में अबॉर्शन के मुद्दे पर कोई संघीय कानून ट्रंप नहीं बनाएंगे और न ही इसको लेकर कोई आदेश जारी करेंगे। **स्कूलों के फंड पर कस सकते हैं नकेल** अमेरिका की शिक्षा प्रणाली पर डोनाल्ड ट्रंप कोई महत्वपूर्ण निर्णय ले सकते हैं। बताया जाता है कि वह रेस, सेक्सुअल ओरिएंटेशन और जेंडर के बारे में पढ़ाने वाले स्कूलों के खिलाफ कोई आदेश जारी कर सकते हैं और कुछ नहीं तो पदभार ग्रहण करने के बाद डोनाल्ड ट्रंप पहले ही दिन उन ऐसे स्कूलों के लिए संघीय राशि का प्रवाह रोक सकते हैं। इसके अलावा वे ऐसे शैक्षणिक संस्थानों के लिए भी सरकारी राशि में कटौती करना

चाहते हैं जो वैक्सीन या मास्क को जरूरी बनाते हैं। **रूस-यूक्रेन और इजराइल हमाम युद्ध रोकना** डोनाल्ड ट्रंप ने साल 2024 में वादा किया था कि अगर वे राष्ट्रपति बने तो 24 घंटे में ही रूस और यूक्रेन के युद्ध को सुलझा देंगे और यह युद्ध पूरी तरह से खत्म हो जाएगा। वह रूसी राष्ट्रपति व्लादिमीर पुतिन और यूक्रेन के राष्ट्रपति वोलोमिडीर जेलेंस्की के बीच सबकुछ सुलझा देंगे। अब उनको अपने इस वादे पर भी खरा उतरना होगा। साथ ही साथ ट्रंप ने हमाम-इजराइल युद्ध के बारे में कहा था कि हमाम ने अगर 20 जनवरी से पहले बंधक बनाए लोगों को नहीं छोड़ा तो उसे भारी कीमत चुकानी पड़ेगी। ट्रंप ने कहा था कि हमारे पास ऐसा युद्ध विराम समझौता है, जिससे बंधकों को तो मुक्त ही किया जाएगा, इजरायल-हमाम का युद्ध भी खत्म हो जाएगा। इस मुद्दे पर भी डोनाल्ड ट्रंप को पूरी दुनिया के सामने खुद को साबित करना होगा। **मुस्लिमों देशों से आवागमन पर प्रतिबंध**

अमेरिका के राष्ट्रपति के रूप में अपने पहले कार्यकाल के पहले दिन उन्होंने एक कार्यकारी आदेश जारी कर कई मुस्लिम देशों से अमेरिका आने पर रोक लगा दी थी। इसे मुस्लिम बैन के रूप में जाना जाता है। इन देशों में लीबिया, सीरिया, यमन और सूडान आदि शामिल हैं। हालांकि जो बाइडेन ने अपने कार्यकाल में इस बैन को हटा

लिया था। अपने नए कार्यकाल में ट्रंप ने इस बैन को फिर से लागू करने का वादा किया है। उन्होंने कहा है कि वह शरणार्थियों के प्रवेश पर रोक लगाएंगे। आतंकियों को अपने देश से दूर रखेंगे। सितंबर 2024 में उन्होंने वाशिंगटन डीसी में कहा था कि वह गाजा स्ट्रिप जैसे आतंकवाद प्रभावित इलाकों से शरणार्थियों के आने पर बैन लगाएंगे और अपनी सीमा सील कर यात्रा पर बैन लागू करेंगे। **विदेशी सामान पर अधिक टैरिफ की योजना** डोनाल्ड ट्रंप ने घोषणा की थी कि वे अपने पहले ही दिन वह बाह्य राजस्व सेवा शुरू करेंगे, जो विदेशी स्रोतों से आने वाले टैरिफ, ड्यूटी और सभी तरह के राजस्व को इकट्ठा करेगी। उन्होंने कई देशों पर टैरिफ बढ़ाने की वकालत भी की थी। जैसे चीन से अमेरिका जाने वाले सामान पर टैरिफ बढ़ाकर 60 फीसदी करने की योजना है। इसके अलावा उन्होंने मेक्सिको और कनाडा को चेतावनी दी है कि अगर वे सीमा पार करने की घटनाओं और ड्रग्स की तस्करी पर रोक नहीं लगाते हैं तो उन पर 25 फीसदी टैरिफ लगा देंगे। ऐसे में देखना होगा कि टैरिफ के मुद्दे पर ट्रंप क्या रुख अपनाते हैं। **सामान महंगे करने वाले रेगुलेशन का खाम्ता** ट्रंप इस बात के भी संकेत दे चुके हैं कि वे उद्योगों के लिए डीरेगुलेशन प्रोग्राम ला सकते हैं। वे आरोप लगाते रहे हैं कि बिजनेस के

लिए रेगुलेशन प्रोग्राम के चलते अमेरिकी उपभोक्ताओं पर बोझ बढ़ता है। अपने चुनाव प्रचार के दौरान ट्रंप कहते रहे हैं कि एक दिन वह एक ऐसे कार्यकारी आदेश पर हस्ताक्षर करेंगे, जिससे ऐसे सभी रेगुलेशन खत्म हो जाएंगे, जिनके कारण सामान की कीमतें बढ़ती हैं। यह हमारे देश के इतिहास में रेगुलेशन घटाने वाला सबसे बड़ा फैसला होगा और यह बहुत जल्द होने वाला है। **अफगानिस्तान पर तय करेंगे जवाबदेही** डोनाल्ड ट्रंप ने यह भी वादा किया है कि वे अफगानिस्तान से अमेरिकी सेनाओं को वापस बुलाने के फैसले का जिम्मा लेंगे। दरअसल, साल 2020 में ट्रंप ने तालिबान के साथ एक समझौता किया था कि वे अफगानिस्तान में मौजूद अमेरिकी सेनाओं को वापस बुला लेंगे। हालांकि, जैसे ही अमेरिकी सेनाएं वापस हुईं, तालिबान ने अमेरिकी सहयोग से बनी अफगानिस्तान सरकार के खिलाफ मोर्चा खोल दिया था। इसके कारण तमाम मौतें भी हुईं। ट्रंप ने इसके लिए अपने उत्तराधिकारी जो बाइडेन को जिम्मेदार ठहराया था। वैसे रिपोर्ट्स में बताया गया है कि अफगानिस्तान के हालात के लिए ट्रंप और बाइडन दोनों ही जिम्मेदार हैं। इन सबके बीच ट्रंप ने कहा था कि वे ऐसे सभी अधिकारियों के इस्तीफे अपने पहले दिन के कार्यकाल में ही ले लेंगे, जो इसके लिए जिम्मेदार हैं।



मजबूर किया था। अगला चुनाव हारने पर कई लोगों ने इसीलिए कहा था कि लोकतंत्र बच गया। हालांकि, तब भी आशंका व्यक्त की गई थी कि ट्रंप सिर्फ व्हाइट हाउस से विदा हुए हैं, पर ट्रंपवाद कायम है। ऐसा सोचने वाले तत्काल सही साबित हो गए थे। ट्रंप ने हार मानने से इनकार कर दिया था और उनके समर्थक कैपिटल हिल पर कुछ घंटों के लिए कब्जा जमाने में कामयाब हो गए थे। अमेरिकी इतिहास के लिए यकीनन वह काला दिन था। यह ट्रंपवाद ही है, जिसने अपने उत्कट आवेग में उनके जरिये जनी गई तमाम कालौच को महज चार साल में बहा दिया। हालांकि, 2017 और 2025 की जनवरी में जमीन-आसमान का फर्क है। तब अमेरिकी फौज परदेसी जमीन पर भूमिल ध्येय के लिए खून बहा रही थी। आज पेंटागन की इमदाद से पूर्वी यूरोप में जानलेवा जंग जारी है। गाजा की जंग भी पिछले हफ्ते की शुरुआत तक जारी थी। जो बाइडन के बतौर राष्ट्रपति अंतिम उद्बोधन से एक दिन पहले खबर उड़ी कि गाजा पट्टी में युद्ध विराम हो गया। खुशी के आवेग में लोग सड़कों पर उल्लास बिखरने लगे। उसी रात इजरायली बमवर्षकों ने 70 से अधिक गाजावासियों को मौत के घाट उतार दिया। हालांकि, दो दिन बाद इजरायली कैबिनेट ने इस पर मोहर लगा 460 दिनों पुरानी खूनी संघर्ष पर विराम लगा दिया, मगर यह शांति कितने दिनों तक टिकेगी? कोई आश्चर्य नहीं, परमाणु युद्ध की आशंका से धरती आक्रांत है। वाशिंगटन डीसी का सत्ता-सदन पिछले 40 वर्षों से दुनिया का दारोगा बना हुआ है, लेकिन चीन के उभार, रूस के यूक्रेन पर आक्रमण, गाजा पट्टी की लड़ाई, अभूतपूर्व राजकोपीय घाटे और डॉलर के समकक्ष मुद्राओं की पेशकश ने नई चुनौतियां खड़ी कर दी हैं। ऐसे में, नए अमेरिकी हुक्मरां से परिपक्व समाधानों की उम्मीद की जा रही थी, पर वह हर रोज नई उलटबांसी रच रहे हैं। वे पहले अमेरिकी राष्ट्रपति हैं, जिन्होंने पद सम्हालने से पहले एक नक्शा

जारी कर दिया। इसमें कनाडा को अमेरिका के 51वें प्रदेश के तौर पर दिखाया गया है। यही नहीं, वह ग्रीनलैंड पर पर्यावरण और पनामा कैनल पर आर्थिक वजहों से अमेरिका का नियंत्रण चाहते हैं। ऐसा न होने पर उन्होंने डेनमार्क पर अतिरिक्त कर ठोकने की धमकी दी है, क्योंकि ग्रीनलैंड उसका स्वायत्तशासी हिस्सा है। वह मेक्सिको की खाड़ी का नाम बदलकर अमेरिका के नाम पर भी रखना चाहते हैं। उम्मीद के अनुरूप इन देशों ने कड़ी प्रतिक्रिया दी है। क्या यह उस संयुक्त राष्ट्र घोषणापत्र का उल्लंघन नहीं है, जो सभी मुल्कों की सीमाओं और प्रभुसत्ता को बरकरार रखने की वकालत करता है? अमेरिका को अब तक इस चार्टर का रखवाला माना जाता रहा है। आप चाहें, तो अफसोसपूर्वक कह सकते हैं, मौजूदा दुनिया में लोकतंत्र का लबादा ओढ़े विस्तारवादी और तानाशाही प्रवृत्ति के नेताओं की तादाद बढ़ती जा रही है।

यही नहीं, वे चीन पर अतिरिक्त दस फीसदी आयात कर थोपने की वकालत के साथ दोबारा व्हाइट हाउस में दाखिल हो रहे हैं। अगर वह ऐसा करेंगे, तो इसके जबरदस्त आर्थिक प्रभाव देखने को मिल सकते हैं। अमेरिका चीन का सबसे बड़ा आयातक है। इससे बीजिंग को जबरदस्त झटका लगेगा और विश्व के बाजारों में हलचल मच सकती है। ट्रंप का मानना है कि अभूतपूर्व राजकोपीय घाटे से गुजर रहे अमेरिका को इस पहल से राहत मिलेगी, पर यह जरूरी नहीं कि सब कुछ वैसा ही हो, जैसा वह सोच रहे हैं। ईरान पर शिकंजा कसते वक्त जिमी कार्टर ने कब सोचा था कि जोशीले नौजवान उनके दूतावास पर कब्जा कर लेंगे और यह कब्जा 444 दिनों तक जारी रहेगा? कार्टर इसी वजह से अगला चुनाव हार गए थे। पिछले दिनों उनकी मौत एक असफल राज्याध्यक्ष की शोकांतिका के रस्मी पूर्णविराम से अधिक कुछ भी न थी। ट्रंप एक और मामले में पहले अमेरिकी हुक्मरां साबित होने जा रहे हैं। उन्हें एक

अदालत ने ताजपोशी से ऐन पहले यौनिक कदाचार का दोषी माना। यह ठीक है कि कानूनी प्रावधानों की आड़ में वह जेल नहीं जाएंगे, पर नैतिकता और राजनीति का चोली-दामन का साथ है। लगता है, यह कालखंड ऐसे सत्तानायकों को प्रश्रय देने वाला है। रूस के व्लादिमीर पुतिन पर अंतरराष्ट्रीय अपराध अदालत से युद्ध अपराध पर वारंट जारी है, पर वह शान से पदासीन हैं। यह तो उन महादेशों का हाल है, जो संयुक्त राष्ट्र में वीटो की ताकत रखते हैं, वैसे यह सूची खासी लंबी है। एक बात और। ट्रंप ने अपने आस-पास जिन अधिकारियों की तैनाती की है, उन पर विवाद उठ खड़ा हुआ है। आलोचक उनके मनसूबों और इस नई कुमुक को मिलाते हुए कहते हैं कि पहले स्वतंत्र नौकरशाही अमेरिकी राष्ट्रपतियों को निरंकुश होने से रोकती थी। उसकी सलाहों की अहमियत होती थी, पर वफादारों की यह फौज सिर्फ अपने आका को खुश करने की कोशिश में रहेगी। ट्रंप के नए दोस्त एलन मस्क भी अपने मित्र के साथ जुगलबंदी कर रहे हैं। बरसों से सामरिक साझेदार देशों के प्रति उनकी टिप्पणियां नई सनसनी रच रही हैं। क्या मस्क की राय में ट्रंप की भी इच्छा शामिल है?

यहां यह मत सोच बैठिएगा कि ट्रंप सिर्फ जटिलताओं का नया संसार साथ लेकर आ रहे हैं। उनके निंदक भी मानते हैं कि उनका बहुत सा बड़बोलापन सिर्फ सुर्खियां बटोरने के लिए होता है। कभी-कभी वह लोगों, राजनेताओं अथवा देशों से बेस्ट डील पाने के लिए भी ऐसा करते हैं। वह दोबारा राष्ट्रपति भले बन जाएं, पर मूलतः तो कारोबारी ही हैं। एक ऐसा कारोबारी, जो निजी व्यापार हो या देश का हित, हमेशा सामने वाले से सर्वोत्तम हासिल करना चाहता है। यही वजह है कि अब प्रशंसकों और आलोचकों को उनके शुरुआती फैसलों का इंतजार है। ये निर्णय सिर्फ ट्रंप-2 की दशा-दिशा नहीं, बल्कि आती दुनिया का चाल, चरित्र और चेहरा भी तय करेंगे।

नर सेवा नारायण सेवा का दिया संदेश

मनाया गया ब्रह्मा बाबा स्मृति दिवस

शहडोल की दो बहनों का लोकसेवा

आयोग परीक्षा में हुआ चयन

मोहम्मद मुनीर । सिटी चीफ शहडोल, प्रजापिता ब्रह्माकुमारी ईश्वरीय विश्वविद्यालय के मुख्य सेवा केंद्र द्वारा आज ब्रह्मा बाबा का 56वाँ स्मृति दिवस मनाई गई । जिसमें मुख्य रूप से उपस्थित रहे मुरैना जिला प्रतिनिधि भाजपा, निर्वाचन अधिकारी रामकुमार गुप्ता पूर्व नगर मंडल अध्यक्ष ने अपने उद्घोधन में कहा की ब्रह्मा बाबा का घर में लौकिक माता-पिता ने जिनका नाम दादा लेखराज कुपलानी रखा उनका जन्म 15 दिसंबर 1884 को खुबचंद कुपलानी के यहां हुआ उनको ब्रह्माकुमारी संस्थान में आने के बाद ब्रह्मा बाबा नाम दिया गया ब्रह्माकुमारीज के संस्थापक प्रजापिता ब्रह्मा का स्मरण दिवस पूरी दुनिया में विश्व शांति दिवस के रूप में मनाया जाता है। 18 जनवरी 1969 को प्रजापिता ब्रह्मा, जिन्हें प्यार से ब्रह्मा बाबा कहा जाता है, ने अपना नश्वर शरीर त्याग दिया था। परमपिता परमात्मा के दिव्य कर्तव्य को बाबा ने आगे बढ़ाया बाबा जिनको हम निराकार के रूप में पूजा करते हैं उनकी सेवा उनका प्रचार प्रसार ब्रह्मा बाबा ने देश-विदेश में किया जिससे उनको भी बाबा कहकर बच्चों ने पुकारा दादा लेखराज बड़े ही प्यार से सभी



भक्तों को बच्चे कह कर अपनत्व की भावना से बुलाया करते थे दादा लेखराज लौकिक में हीरे जवाहरात के व्यापारी थे जिन्होंने माउंट आबू स्थित ब्रह्मा कुमारीज संस्थान में अपना जीवन सेवा में लगा दिया उनसे हमें यह प्रेरणा मिलती है कि हम सबके पास जो भी ईश्वर ने दिया है तन मन धन समय संकल्प हमें भी अपना सब ईश्वरीय सेवाओं में समर्पित अवश्य ही करना चाहिए कुछ परसेंट जरूर भगवान की सेवा में जनता की

सेवा में गरीबों की सेवा में लगाना चाहिए ताकि हमें भी ब्रह्मा बाबा के समान दुआएं मिल सके वहीं उपस्थित बीके रेखा बहन ने कहा कि हमें परमपिता परमात्मा का संदेश जन जन तक पहुंचाना चाहिए ताकि समाज को एक नई दिशा मिल सके और भगवान के प्रति उसका रुझान बढ़ जाए और वह भी अपने जीवन में नए विचारों के लिए स्थान दे सके और अपने जीवन को खुशनुमा बना सके ब्रह्मा बाबा के स्मृति दिवस पर

हम सभी ब्रह्माकुमारी संस्थान के भाई बहनों ने श्रद्धांजलि समर्पित की और संकल्प भी किया। कि हम भी ब्रह्मा बाबा के कदम पर चलकर ईश्वरीय सेवाओं में अपना सहयोग अवश्य देंगे समाज सेवक जसराम गुप्ता, समाज सेवक अरुण, मंडल अध्यक्ष संदीप उपाध्याय, सोमेश तोमर, चिंदू तोमर, सूरज तोमर, राम रतन राठौर रामसहा, मंसाराम, सतवती, सरोज, सरिता, वीना, गीता, अनीता आदि उपस्थित रहे।

मोक्षायतन अंतर्राष्ट्रीय योग संस्थान के नए भारत

योग केंद्र का गाजियाबाद के वैशाली में प्रख्यात

योगगुरु मां आचार्या प्रतिष्ठा के हाथों शुभारंभ हुआ

योग, नृत्य, संगीत सरीखी विद्याएं गुरुमुख से और उनके अनुभव वृद्ध सांनिध्य से ही फलती हैं - गुरु मां आचार्या प्रतिष्ठा



गौरव सिंघल । सिटी चीफ (उ प्र) गाजियाबाद, मोक्षायतन अंतर्राष्ट्रीय योग संस्थान के नए भारत योग केंद्र का आज गाजियाबाद के वैशाली में वैदिक यज्ञ, योग संवाद के साथ प्रख्यात योगगुरु और विदेश मंत्रालय की पूर्व राजनयिक गुरु मां आचार्या प्रतिष्ठा के हाथों शुभारंभ हुआ। इस अवसर पर अपने संबोधन में आचार्या प्रतिष्ठा ने कहा कि योग, नृत्य, संगीत सरीखी विद्याएं गुरुमुख से और उनके अनुभव वृद्ध सांनिध्य से ही फलती हैं। इस अवसर पर सहारनपुर स्थित मुख्यालय के अधिष्ठाता एन के शर्मा ने बताया कि यद्यपि मोक्षायतन योग संस्थान के भारतयोग मीडिया के कई लाख अनुयाई हैं लेकिन जिज्ञासुओं की लालसा यही रहती है कि गुरु के सीधे मार्गदर्शन में योगाभ्यास

सीखा जाए जहां वो जिज्ञासा कर सकें और समाधान भी पा सकें, इसलिए अब गाजियाबाद और निकटवर्ती इलाकों के लोग भारत की मूल योग धारा यानि भारत योग में प्रशिक्षित योग शिक्षकों के सीधे मार्गदर्शन में योगसाधना का आनंद ले सकेंगे। मोक्षायतन संस्थान के अंतर्राष्ट्रीय विस्तार प्रमुख धीरज सारस्वत ने कहा कि अब गाजियाबाद और निकटवर्ती क्षेत्रों के योग भारतयोग केंद्र आ कर यहां संचालित विविध योगपाठ्यक्रमों और विविध रोगों के निदान के लिए संचालित योग कार्यक्रमों में रजिस्ट्रेशन करा सकेंगे। उद्घाटन अवसर पर संस्थान की अन्य शाखाओं के प्रमुख नवनीश कांत शर्मा, इं विक्रांत, देवी प्रत्यक्षा और मुक्ता शर्मा आदि मौजूद रहे।

मिलेट्स पुनरोद्धार कार्यक्रम के तहत

आयोजित हुई एक दिवसीय कार्यशाला

मोटे अनाज के बताए गये फायदे



गौरव सिंघल । सिटी चीफ (उ प्र) सहारनपुर। उत्तर प्रदेश, मिलेट्स पुनरोद्धार कार्यक्रम 2024-25 के एक दिवसीय जनपद स्तरीय मिलेट्स (श्री अन्न) रेसीपी एवं उपभोक्ता जागरूकता कार्यक्रम का आयोजन जश्न बैंकेट हॉल कराया गया। मुख्य अतिथि राज्य मंत्री लोक निर्माण विभाग बृजेश सिंह, विशिष्ट अतिथि विधायक रामपुर मनिहारान देवेन्द्र निम द्वारा फीता काटकर एवं द्वीप प्रज्वलन कर मेला का शुभारम्भ किया गया। मुख्य अतिथि द्वारा मेला में लगे स्टॉलों का निरीक्षण कर कार्यक्रम में उपस्थित कृषक, विभिन्न विद्यालयों से उपस्थित शिक्षक, छात्र एवं छात्राएं को सम्बोधित करते हुए कहा कि श्री अन्न (मोटा अनाज) हमारी संस्कृति परम्पराओं से जुड़ा है, इसलिए हमें अपनी सांस्कृतिक विरासत से जुड़े रहना है। कोरोना काल का हमारे स्वास्थ्य पर बहुत बुरा असर नहीं हुआ क्योंकि हम अपनी संस्कृति से जुड़े हुए थे। हम वर्षों से हल्दी, आवला एवं मोटे अनाज बाजरा, ज्वार, रागी मण्डवा, सांवा, कोदो, अपने भोजन में प्रतिदिन व्यापक प्रयोग करते रहे हैं। भारत के प्रधानमंत्री नरेन्द्र मोदी के अथक प्रयासों से श्री अन्न को भारत में ही नही अपितु विश्व पटल पर चर्चा के केंद्र में लाने का कार्य किया एवं इसको एक पहचान दी है। डा रविन्द्र तोमर द्वारा मिलेट्स फसलों की तकनीकी जानकारी दी गयी, डा काम्य सिंह, द्वारा मिलेट्स उत्पादों की महत्ता की जानकारी देते हुए बताया कि मोटे अनाज हमारे स्वास्थ्य के लिए अत्यन्त लाभकारी है। डा. विकास सिंह द्वारा मोटे अनाज से निर्मित वैल्यू एडेड,

उत्पादों की जानकारी प्रतिभागियों को दी गयी, कि हम किस प्रकार से मोटे अनाजों से विभिन्न व्यजन तैयार कर लाभ प्राप्त कर सकते है। कार्यक्रम में मोटे अनाज से निर्मित विभिन्न प्रकार के व्यजनों जिसमें संघर्ष बायो एनर्जी, कृषक उत्पादक संगठन, सहारनपुर एगो, कृषक उत्पादक संगठन, गंगोह फार्मर प्रोड्यूसर कम्पनी, खेती आहार, कृषक उत्पादक संगठन, सुभावरी चौहान एवं एम. वर्मा द्वारा स्टॉल लगाये गये, एवं केसीसीपी आर्य कन्या इण्टर कॉलेज, गिल कालोनी, गुरूनानक गर्ल्स इण्टर कॉलेज, गांधी पार्क, सहारनपुर के द्वारा मोटे अनाज के व्यजनों के स्टॉल भी लगाये गये, मेला में स्टॉल लगाने वाले सभी प्रतिभागियों को उप कृषि निदेशक द्वारा प्रमाण पत्र एवं स्मृति चिन्ह देकर सम्मानित किया गया तथा व्यापारी के रूप में श्री अन्न के प्रोसेसड उत्पादों की बिक्री करने की सलाह दी। कार्यक्रम का संचालन पवन कुमार विश्वकर्मा द्वारा किया गया, कार्यक्रम में 500 से अधिक प्रतिभागियों के द्वारा प्रतिभाग किया गया कार्यक्रम में मुख्य विकास अधिकारी सुमित राजेश महाजन, उप कृषि निदेशक डा राकेश कुमार, जिला कृषि अधिकारी कपिल कुमार, जिला कृषि रक्षा अधिकारी श्रीमति शिप्रा, सहायक निदेशक कुमार विश्वकर्मा द्वारा किया गया, कार्यक्रम में 500 से अधिक प्रतिभागियों के द्वारा प्रतिभाग किया गया कार्यक्रम में मुख्य विकास अधिकारी सुमित राजेश महाजन, उप कृषि निदेशक डा राकेश कुमार, जिला कृषि अधिकारी कपिल कुमार, जिला कृषि रक्षा अधिकारी श्रीमति शिप्रा, सहायक निदेशक कुमार विश्वकर्मा, प्रभारी कृषि विज्ञान केंद्र डा आई.के. कुशवाह, जूविलेन्ट एग्रीकल्चर रूरल डेवलपमेन्ट सोसाएटी, मुरादाबाद विकास सिंह, काम्या सिंह कृषि वैज्ञानिक, रविन्द्र तोमर, भूपेन्द्र मलिक, अमित सेनी, रविन्द्र बर्नवाल आदि के द्वारा प्रतिभाग किया गया।

स्वामित्व योजना के अन्तर्गत सम्पत्ति

कार्डों का हुआ डिजिटल वितरण

प्रधानमंत्री नरेंद्र मोदी के वर्युअल

उद्घोधन का हुआ सजीव प्रसारण


गौरव सिंघल । सिटी चीफ (उ प्र) सहारनपुर, प्रधानमंत्री नरेन्द्र मोदी द्वारा वीडियो कॉन्फ्रेंस के माध्यम से देश के 50 हजार से अधिक ग्रामों में 65 लाख प्रॉपर्टी कार्ड अर्थात घरोंनी का वितरण किया गया। उन्होंने देश के विभिन्न राज्यों के लाभार्थियों से संवाद किया। कार्यक्रम का सजीव प्रसारण जनमंच सभागार में मुख्य अतिथि राज्य मंत्री लोक निर्माण विभाग बृजेश सिंह, विधायक नकुड़ मुकेश चौधरी, विधायक रामपुर मनिहारान देवेन्द्र निम, जिला पंचायत अध्यक्ष मांगेराम चौधरी, जिलाधिकारी मनीष बंसल की उपस्थिति में घरोंनी के लाभार्थियों द्वारा देखा गया। राज्य मंत्री लोक निर्माण विभाग बृजेश सिंह ने कहा कि प्रधानमंत्री नरेंद्र मोदी के नेतृत्व में स्वामित्व योजना के तहत आज देशभर के 50 हजार से अधिक गांवों में 65 लाख से अधिक प्रॉपर्टी कार्ड वितरित किये गये। मुख्यमंत्री के निर्देशन में कार्य को प्रदेश में गति दी गयी। स्वामित्व कार्ड से भूमि संबंधी आपसी विवादों में कमी आएगी। इसके साथ ही लोग मालिकाना दस्तावेज प्राप्त कर सरकार की विभिन्न कल्याणकारी योजनाओं के माध्यम से ऋण लेकर

खुद को समृद्ध कर आत्मनिर्भर बन सकेंगे। इससे न केवल नागरिकों का विकास होगा बल्कि ग्रामीण क्षेत्रों का भी ग्राम पंचायतों के माध्यम से प्रगति होगी। विधायक नकुड़ मुकेश चौधरी ने कहा कि प्रधानमंत्री एवं मुख्यमंत्री के नेतृत्व में देश व प्रदेश आगे बढ़ रहा है। स्वामित्व दस्तावेज प्राप्त होने से एक ओर विवादों में कमी आएगी तो दूसरी ओर समृद्धि में बढ़ोत्तरी होगी। वर्तमान सरकार द्वारा गरीब एवं किसानों की छोटी से छोटी जरूरतों को ध्यान में रखा जा रहा है। इस योजना से कारोबार बढ़ाने के साथ ही बच्चों का उज्ज्वल भविष्य निर्मित कर सकेंगे। जिलाधिकारी मनीष बंसल ने बताया कि जनपद में सभी 1095 ग्रामों का ड्रोन सर्वे किया जा चुका है। इनमें से 763 ग्रामों की 154608 घरोंनी तैयार की गई है। जनपद में आज से पूर्व 683 ग्रामों में कुल 135847 घरोंनी वितरित की जा चुकी है। आज जनपद के 79 ग्रामों में कुल 18761 घरोंनी वितरित की जा रही है। उन्होंने कहा कि स्वामित्व योजना के अंतर्गत ग्राम के व्यक्तियों को उनके घर एवं भवन के संबंध में तैयार घरोंनी पर स्वामित्व का ऐसा अधिकार मिल जाएगा जिस पर वह बैंक आदि से ऋण प्राप्त कर सकेंगे। उन्होंने कहा कि इस योजना से ग्रामीण क्षेत्र में निवासरत व्यक्तियों के जीवन पर सकारात्मक प्रभाव पड़ेगा।

इस अवसर पर जनपद में चयनित लाभार्थियों में से जनमंच में सांकेतिक तौर पर तहसील सदर के पांच लाभार्थी शिवम, सतीश, चंदूराम, दीपक कुमार, तेजपाल सैनी तहसील बेहट के मैनपाल, गजेन्द्र शर्मा, राजकुमार, ज्ञानेंद्र, श्रीमती किरण देवी, तहसील नकुड़ के शिवकुमार, श्रीमती कमलेश, गजे सिंह, भंवर सिंह, ऋषिपाल तहसील देवबंद के सत्यदेव, रामवीर, विजेंद्र, आशीष, धर्मवीर एवं तहसील रामपुर मनिहारान के श्याम सिंह, रकम सिंह, स्वराज, विजयंत, मैनपाल को जनमंच सभागार में घरोंनी वितरित की गई। इसके साथ ही सफाई कर्मचारी बबलू को मृत्यु पर उनकी पत्नी



सोनिया को निगुकि पत्र दिया गया कार्यक्रम में उपस्थित सभी ने भारत को स्वच्छ बनाने, स्वच्छता में श्रमदान करने, नशामुक्ति अभियान से युवाओं को जोड़ने तथा समुदाय परिवार मित्र एवं स्वयं में बदलाव करने की शपथ ली। इस अवसर पर मुख्य विकास अधिकारी सुमित राजेश महाजन, अपर जिलाधिकारी प्रशासन डॉक्टर अर्चना द्विवेदी, अपर जिलाधिकारी वित्त एवं राजस्व रजनीश कुमार मिश्र, एसडीएम सदर अंकुर वर्मा, जिला पंचायत राज अधिकारी आलोक कुमार शर्मा सहित संबंधित विभागों के वरिष्ठ अधिकारीगण एवं लाभार्थीगण उपस्थित रहे।



पद पर शहडोल संभाग में लंबे समय तक पदस्थ रहे हैं।

तेंदुएं पर हमला मामले में वायरल हुआ वीडियो

बेपर्दा हुए आरोपियों का तगड़ा मैनेजमेंट

वन परिक्षेत्र में पुलिसकर्मी सहित 30 से अधिक लोगों का

ग्रुप कर रहा था पिकनिक पार्टी

मोहम्मद मुनीर । सिटी चीफ शहडोल, बीते वर्ष के साथ ही दफन कर दिया जा रहा है वन्य प्राणी पर जानलेवा हमले अथवा शिकार की साजिश को अब भला हजारों वनकर्मियों की फौज जिले में कैसे वन्य जीव प्राणी संरक्षण में कार्य करती है इस बात का अंदाजा इस बात से लगाया जा सकता है कि एक बेजुबान जानवर को घात लगाकर 30 से अधिक लोगों ने पहले तो दबे पांव वन परिक्षेत्र में मांस, अंडा इत्यादि की खूशबू बिखेरी जब इसकी खूशबू आहार की तलाश में विचरण कर रहे तेंदुएं को लगी तो नियोजित प्लान के तहत खींचा चला आया। मतलब साफ है शिकार करने की नियत से बनाया प्लान सफल हुआ। लेकिन इस मामले में दांव तब उल्टा पड़ गया जब तेंदुएं की तरफ बेसबाल लेकर आगे बढ़ रहा ललकारता पुलिसकर्मी को तेंदुएं ने झटपट ज़ख्मी कर घायल कर दिया इस दौरान वहां सुनियोजित तरीके से घात लगाए लोगों में अफरातफरी भगदड़ मच गई इससे तेंदुआ वहां से सुरक्षित भागने में कामयाब हो सका।

इस दौरान घायल हुए पुलिस कर्मी को लगभग चालीस टांके भी लगें अस्पताल में भर्ती भी कराया गया लेकिन आज दिनांक तक उक्त घटनाक्रम के पीछे की सच्चाई वन विभाग के जिम्मेदार उगलवाने में कोई इस्ट्रेस्ट नहीं दिखाई दिया। सूत्रों के हवाले से खबर है कि जिम्मेदार अधिकारियों को चांदी के सिक्कों से तौल कर मामले को ठंडे बस्ते में दफना दिया गया है। हालांकि इस बात की तह तक पहुंचने के



बावजूद जिम्मेदार 30 से अधिक लोगों की भूमिका को वायरल विडियो के बावजूद सुनिश्चित ना कर पाना अपने आप में विभागीय जांच में प्रश्न चिन्ह लगा रहा है। लालबूझकड़ की पड़ताल जब विभाग द्वारा जारी कार्यवाही की नब्ज टटोली गई तो पता चला कि जो डीएफओ कथित दिल्ली के एक इनपुट पर एक शहर के बीचोंबीच सेवानिवृत्त सीएमओ के निवास से शेर के बाल दांत मूछ जैसे अवशेष तलाशने में सफलता प्राप्त हो गई थी ऐसी तेज़ तर्रार और दूरदृष्टि रखने वाले अधिकारियों को विडियो देखिए और शिकायतकर्ताओं के साक्ष्य प्रस्तुत करने के बावजूद आरोपी इनोसेंट बेगुनाह आखिर क्यों नज़् आ रहे हैं। जिले की जनता को यह समझना होगा।

चिंता जनक लेकिन विषय गंभीर... तेंदुएं की हमले की बात तो सबको पता है लेकिन किसी ने सोचा आखिर पिकनिक मनाने गए लोगों ने जंगली जानवरों से क्या सलूक किया जिससे बेजुबान जानवर तेंदुएं ने आपा खो दिया। वायरल विडियो में साफ दिखाई दे रहा है कि सब लोग एक तेंदुएं को

ललकार रहे हैं, सूत्रों से मिली जानकारी के मुताबिक मामले में पिकनिक के नाम पर शराब पार्टी और हो हल्ला की छूट जंगल में जंगली जानवरों की शांति में खलल? पैदा करती है और यह खलल के पीछे के मायने तलाशने होंगे जैसे लगातार नहर में वन्य जीव प्राणी के अवशेष को लेकर छापामारी जारी है और जांच करने से किसी के घर पर खाल तो किसी के पास नाखून इत्यादि बरामद हो सकतें हैं। यह पार्टी कौन करा रहा था किस तरह की पार्टी थी और सूत्रों का यह भी कहना है कि एयर गन से जानवरों को चोट पहुंचाई गई और अमुमन इनकी पिकनिक पार्टी ऐसी ही होती है हालांकि जिन्होंने भी इस तरह वन्य जीव प्राणियों को लेकर दहशतगर्दी फैलाई है तो जानवरों ने आपा खो दिया। इस मामले में वायरल विडियो में दिखाई देने वाले तमाम लोगों की गहन जांच की आवश्यकता है। इन पर पहले भी प्रोफेशनल हमलावरों की तरह राइफल अथवा एयरगन लेकर घूमने और लोगो को मौत के घाट उतारने के आरोप लग चुके है।

संजय रजक हुए मुख्यमंत्री के द्वारा सम्मानित

हेमंत कुमार रजक । सिटी चीफ सिवनी । घन्सोर, संपूर्ण मध्यप्रदेश में 11 जनवरी को आयोजित एफ.एल.एन. (फाउंडेशनल लिटरेसी एंड न्यूमेरसी) मेले में उत्कृष्ट कार्य करने पर प्राथमिक शाला भिरा, विकासखंड घंसेर के शिक्षक श्री संजय रजक को मध्यप्रदेश के यशस्वी मुख्यमंत्री माननीय मोहन यादव जी द्वारा सिवनी में आयोजित कार्यक्रम में सम्मानित किया गया। श्री रजक को इससे पहले भी महामहिम राज्यपाल जी द्वारा 2024 में राज्य शिक्षक पुरस्कार से सम्मानित किया जा



चुका है। इस उपलब्धि पर विकासखंड के समस्त अधिकारी, कर्मचारी एवं मित्रजनों ने उन्हें हार्दिक बधाई प्रेषित की।

महाकुम्भ मेला क्षेत्र में आग लगने की घटना

राहत और बचाव कार्यों से प्रधानमंत्री को मुख्यमंत्री ने अवगत कराया

रघुवीर सिंह । सिटी चीफ (उ प्र) लखनऊ, प्रधानमंत्री नरेंद्र मोदी ने मुख्यमंत्री योगी आदित्यनाथ से महाकुम्भ मेला क्षेत्र में आग लगने की घटना की पूरी जानकारी ली। मुख्यमंत्री ने उन्हें सम्पूर्ण तथ्यों से अवगत कराया। मुख्यमंत्री ने बताया कि कुशल फायर ब्रिगेड एवं एनडीआरएफ, एसडीआरएफ की टीम द्वारा समय रहते आग पर काबू पाया गया। कोई हताहत नहीं हुआ है, किसी प्रकार की जनहानि नहीं हुआ है। स्थिति निर्वन्त्र में है।



जगदलपुर में सुपर स्पेशियलिटी अस्पताल जल्द शुरू होगा- स्वास्थ्य मंत्री श्याम बिहारी जायसवाल

राजीव खरे । सिटी चीफ (छग) रायपुर, बस्तर अंचल में स्वास्थ्य सुविधाओं को बेहतर बनाने के लिए मुख्यमंत्री विष्णु देव साय की मंशानुरूप जगदलपुर में सुपर स्पेशियलिटी अस्पताल का निर्माण किया जा रहा है। जगदलपुर मेडिकल कॉलेज के सामने तैयार हो रहे इस सुपर स्पेशियलिटी अस्पताल से बस्तर अंचल के लोगों को अत्याधुनिक इलाज की सुविधा मिलेगी। स्वास्थ्य मंत्री श्याम बिहारी जायसवाल ने आज जगदलपुर के मेडिकल कॉलेज, महारानी जिला चिकित्सालय और निर्माणाधीन सुपर स्पेशियलिटी अस्पताल का निरीक्षण किया और अधिकारियों को निर्माणाधीन अस्पताल को पूर्ण कराने और इस अस्पताल को जल्द शुरू करने के लिए सिटी स्कैन, एमआरआई अन्य चिकित्सा उपकरणों की शीघ्र व्यवस्था करने के निर्देश दिए। स्वास्थ्य मंत्री ने सुपर स्पेशियलिटी हॉस्पिटल के चिकित्सकों तथा अन्य पैरामेडिकल स्टाफ के आवासीय व्यवस्था उपलब्ध कराने अधिकारियों को निर्देश दिए। उन्होंने स्व. बलीराम कश्यप



मेडिकल कॉलेज हॉस्पिटल के शिशु वार्ड का विस्तार करने सहित सीसीटीवी के समुचित परिचालन हेतु ऑपरेटर नियुक्त किए जाने के भी निर्देश दिए। उन्होंने जगदलपुर में नवजात शिशुओं के गहन चिकित्सा इकाई, शिशु वार्ड तथा सर्जिकल वार्ड का भी जायजा लिया। उन्होंने अस्पताल में आए मरीजों तथा उनके परिजनों से अस्पताल की सुविधाएं के बारे में जानकारी ली। स्वास्थ्य मंत्री ने महारानी जिला चिकित्सालय एवं मातृ एवं शिशु स्वास्थ्य अस्पताल के ओपीडी, आईपीडी और आईसीयू का निरीक्षण कर विभिन्न वार्डों में भर्ती

मरीजों से रूबरू हुए। उन्होंने मरीजों तथा उनके परिजनों से निःशुल्क दवा योजना के साथ ही अस्पताल की सुविधाओं की जानकारी ली। उन्होंने अस्पताल में साफ-सफाई, पर्ची कार्डेंटर, हेलपडेस्क काउंटर, मातृ शिशु केन्द्र, लेबर रूम, सिटी स्कैन सेंटर सहित विभिन्न वार्डों का निरीक्षण किया। जायजा लिया और अस्पताल के दवा स्टोर पर दवाईयों की उपलब्धता की जानकारी ली। इस दौरान विधायक चित्रकोट विनायक गोयल सहित अनेक जनप्रतिनिधि और वरिष्ठ प्रशासनिक अधिकारी तथा अन्य चिकित्सक एवं अधिकारी मौजूद थे।

हर वर्ग के बीच लोकप्रिय रेडियो कार्यक्रम बन चुका है मन की बात

शाजापुर जिले के 837 बूथों पर हुआ आयोजन



भगवान दास बैरागी । सिटी चीफ शाजापुर, देश के यशस्वी प्रधानमंत्री श्री नरेंद्र मोदी जी के प्रत्येक माह होने वाले मन की बात कार्यक्रम रविवार को जिले की शाजापुर विधानसभा के बूथ क्र. 194, 195 भाजपा जिला कार्यालय में आयोजित हुआ, जिसमे भाजपा जिलाध्यक्ष डॉ रवि पांडे, शाजापुर विधायक अरुण भीमावद सहित नगर के जनप्रतिनिधि, पार्टी पदाधिकारी एवं आमजन उपस्थित रहे। भाजपा जिला मीडिया प्रभारी एवं मन की बात कार्यक्रम के जिला प्रभारी विजय जोशी ने जानकारी देते हुए बताया कि प्रधानमंत्री जी के महत्वपूर्ण कार्यक्रम मन की बात कार्यक्रम का आयोजन जिले के 837 बूथों पर हुआ, जिसमे सभी पार्टी पदाधिकारियों ने आमजनों के साथ इस कार्यक्रम को लाइव सुना। भाजपा जिला कार्यालय पर आयोजित कार्यक्रम के पश्चात भाजपा जिलाध्यक्ष डॉ पांडे ने कार्यकर्ताओं को संबोधित करते हुए कहा कि देश के यशस्वी प्रधानमंत्री नरेंद्र मोदी जी प्रत्येक माह मन की बात कार्यक्रम के माध्यम से देशवासियों से संवाद करते है और

हमारे देश की विविधता से हमें रूबरू कराते है। इस कार्यक्रम को हम सभी पार्टी के जिम्मेदार कार्यकर्ताओं को आमजनों के साथ सुनना चाहिए। उन्होंने कहा कि आज मन की बात कार्यक्रम में प्रधानमंत्री मोदी जी ने तीर्थराज प्रयाग में आयोजित महाकुंभ को विविधता में एकता, सद्भाव, सामाजिक मेल-जोल और भारत के लोगों को भारत की परंपराओं से जोड़ने वाला पर्व बताया। इसके अलावा आदरणीय प्रधानमंत्री जी ने पुष्करम और गंगासागर मेला का भी जिक्र भी किया। स्टार्ट-अप इंडिया के 9 साल पूरे होने पर मोदी जी ने अभियान के तहत शुरू किए गए स्टार्टअप्स के बारे में बात करते हुए देश के टियर 2 और टियर 3 शहरों में बने स्टार्टअप कल्चर की सराहना की तथा इसी कड़ी में ग्वालियर स्टार्टअप सेंटर का भी जिक्र किया। प्रधानमंत्री श्री नरेन्द्र मोदी जी का मन की बात रेडियो कार्यक्रम देशभर में हर वर्ग के बीच सबसे लोकप्रिय रेडियो कार्यक्रम बन चुका है। यह कार्यक्रम नागरिकों को देश के विभिन्न भागों में हो रहे सकारात्मक नवाचार की प्रेरणा देता है।

प्रादेशिक

उर्स के मौके पर चादर पेश कर कटवाली व लंगर का हुवा आयोजन

शाहरुख मिर्ज़ा । सिटी चीफ मंदसौर, हर साल की तरह इस साल भी हज़रत सैय्यद ज़माल चिश्ती रेहमतुल्ला अलेह सरकार शहर कोतवाल आली केलाश मार्ग मंदसौर पर जुम्मे की नमाज के बाद कुरान ख्वानी व फातेहा पढ़ी गई। फिर दिनांक 18/1/25 वक्त मगरीब की नमाज के बाद चादर पेश कर हमारे वतन में भाई चारा कायम रहे और सब आपस में मिल जुल कर रहे वतन की तरक्की में सहयोग कर एकता कि मिसाल पेश करें। बाद नमाज ईशा के बाद सरकार वकीलद्वीन मियां जी साहब , दरगाह खादिम मोहम्मद सलीम मुल्तानी, सैलानी अब्दुल रशीद मंसूरी एवं सैलानी अब्दुल कादर मंसूरी वकील साहब व मेहबूब बाबा व पत्रकार शाहरुख मिर्ज़ा व दरगाह कमेटी का दस्तार बन्दी कर,



हर फुल माला व गुल पोशी से इस्तेकबाल किया गया फिर आये हुवे कव्वाल सलीम अल्ताफ व खरगोन से शेहजाद एंड पार्टी ने

बेहतरीन कलाम पेश किया गये जिससे आये हुवे अकीदतमद होश हो गये । दिनांक 19/1/25 कुल की फतेह सरकार मियां साहब

दरगाह खादिम मोहम्मद सलीम व भोलानाथ साहब ने पढ़ी फिर आये हुवे जयरीन को लंगर तकसीम किया गया

स्वास्थ्य से समृद्धि के मंत्र से ही आगे बढ़ रही है छत्तीसगढ़ की विकास यात्रा-मुख्यमंत्री विष्णु देव साय

राजीव खरे । सिटी चीफ (छग) रायपुर, हमारा राज्य अपनी स्थापना का रजत जयंती वर्ष मना रहा है। हम विकसित छत्तीसगढ़ की ओर कदम बढ़ा चुके हैं। छत्तीसगढ़ को विकास यात्रा स्वास्थ्य से समृद्धि के मंत्र से ही आगे बढ़ रही है। आज छत्तीसगढ़ मेडिकल टूरिज्म का बड़ा केंद्र बन रहा है। एक समय था जब कई गंभीर बीमारियों के उपचार के लिए लोग दिल्ली-मुंबई जाते थे। आज गंभीर से गंभीर बीमारियों का उपचार रायपुर शहर के सेवाभावी डॉक्टर कर रहे हैं। हार्ट और किडनी ट्रांसप्लांट से लेकर कैंसर जैसी बीमारियों का अत्याधुनिक तकनीक से उपचार रायपुर के अस्पतालों में हो रहा है। मुख्यमंत्री विष्णुदेव साय ने आज इंडियन मेडिकल एसोसिएशन के शपथ ग्रहण समारोह के दौरान यह बात कही। मुख्यमंत्री ने कहा कि राज्य सरकार नागरिकों को बेहतर से बेहतर चिकित्सा सुविधा उपलब्ध कराने के लिए हर संभव प्रयास कर रही है।प्राथमिक स्वास्थ्य केंद्र से लेकर जिला अस्पतालों में चिकित्सा व्यवस्था को मजबूत करने के लिए बेहतर संसाधन, आवश्यक अधोसंरचना विकसित उपलब्ध कराने के साथ - साथ डॉक्टरों और चिकित्सा स्टाफ की भर्ती की जा रही है। हमारी सरकार ने राज्य में स्वास्थ्य सुविधाओं के विस्तार के लिए आयुष्मान भारत प्रधानमंत्री जन आरोग्य योजना के साथ ही शहीद वीरनारायण सिंह स्वास्थ्य योजना लागू की है।आयुष्मान योजना के तहत गरीब परिवारों और 70 वर्ष से अधिक आयु के सभी वर्गों के नागरिकों को पांच लाख रुपए तक के निःशुल्क



इलाज तथा एपीएल परिवारों को 50 हजार रुपए तक के निःशुल्क इलाज की सुविधा दी जा रही है। इसके अलावा जटिल रोगों के इलाज के लिए मुख्यमंत्री सहायता कोष से भी सहायता दी जा रही है। मुख्यमंत्री ने कहा कि छत्तीसगढ़ में 10 शासकीय और 4 निजी मेडिकल कॉलेजों सहित कुल 14 मेडिकल कॉलेज हैं। राज्य में चार नये मेडिकल कॉलेजों के भवनों का निर्माण किया जा रहा है। जांजगीर चांपा, कबीरधाम, मनेंद्रगढ़ और गीदम में मेडिकल कॉलेज बनने से स्वास्थ्य सेवाओं का विस्तार

होगा।विदेशों से भी बड़ी संख्या में लोग इलाज के लिए छत्तीसगढ़ आ रहे हैं। यह हमारे लिए गर्व की बात है। उन्होंने कहा कि आईएमए जैसे संगठन चिकित्सकों की आवाज बनने के साथ डॉक्टर और मरीज के बीच संबंधों को और मजबूत बनाने में अहम भूमिका निभा सकते हैं। स्वास्थ्य मंत्री श्याम बिहारी जायसवाल ने कार्यक्रम को संबोधित करते हुए कहा कि छत्तीसगढ़ में स्वास्थ्य सेवाओं को सुगम एवं सुदृढ़ बनाने का काम किया जा रहा है। चिकित्सकगणों के सहयोग और समर्पण से ही हम

चिकित्सा के क्षेत्र में छत्तीसगढ़ को नए मुकाम पर ले जाने में सफल होंगे। उन्होंने कहा कि राज्य के मेडिकल कॉलेजों में चिकित्सा सुविधा को बेहतर बनाने के लिए सरकार ने वित्तीय अधिकारों में वृद्धि की है। विधायक रायपुर उतर पुरंदर मिश्रा ने इस अवसर पर चिकित्सा सेवा एवं चिकित्सा शिक्षा के क्षेत्र में राज्य की उपलब्धियों पर विस्तार से प्रकाश डालते हुए कहा कि सिकलसेल की स्क्रीनिंग में छत्तीसगढ़ देश का अग्रणी राज्य है। यहाँ एक करोड़ 29 लाख लोगों की स्क्रीनिंग की गई है। राज्य में सिकल सेल अनुसंधान संस्थान की स्थापना और बोन मेरो ट्रांसप्लांट की सुविधा शुरू होगी। इसके लिए 48 करोड़ रुपए की स्वीकृति दी गई है। उन्होंने आईएमए रायपुर को विश्वास दिलाया कि सरकार चिकित्सकों और जनहित के कामों में हरसंभव सहयोग प्रदान करेगी। कार्यक्रम को पूर्व विधायक डॉ. विमल चोपड़ा ने भी संबोधित किया। आईएमए के नवनिर्वाचित अध्यक्ष डॉ. कुलदीप सोलंकी ने राज्य में चिकित्सा सेवा एवं चिकित्सा शिक्षा के विस्तार के लिए एसोसिएशन की ओर से हरसंभव सहयोग दिए जाने की बात कही। उन्होंने कहा कि आईएमए शासन और चिकित्सा सेवा प्रदाता के बीच समन्वय का दायित्व पूरी प्रतिबद्धता से निभाएगी। कार्यक्रम में विधायक सुनील सोनी, आईएमए छत्तीसगढ़ के अध्यक्ष डॉ. प्रभात पाण्डेय, डॉ. पूर्णेंद्र सुक्सेना सहित इंडियन मेडिकल एसोसिएशन के पदाधिकारी और बड़ी संख्या में चिकित्सक उपस्थित थे।

मुख्यमंत्री विष्णु देव साय की अध्यक्षता में आयोजित कैबिनेट की बैठक में लिये गए अनेक महत्वपूर्ण निर्णय

राजीव खरे । सिटी चीफ (छग) रायपुर, मुख्यमंत्री विष्णुदेव साय की अध्यक्षता में आज कैबिनेट की बैठक हुई। इसमें किसानों के हित में आज एक बड़ा निर्णय लिया गया। इस निर्णय के तहत प्रधानमंत्री नरेन्द्र मोदी की गारंटी के अनुरूप इस साल भी समर्थन मूल्य पर धान बेचने वाले राज्य के लगभग 27 लाख किसानों को छत्तीसगढ़ सरकार द्वारा घोषित दर के अनुसार 3100 रुपए प्रति क्विंटल की दर से भुगतान किया जाएगा। इस साल किसानों से केन्द्र सरकार द्वारा निर्धारित समर्थन मूल्य 2300 रुपए प्रति क्विंटल की दर से धान की खरीदी की जा रही है, जिसका भुगतान किसानों को किया जा रहा है तथा प्रति क्विंटल अंतर की राशि 800 रुपए छत्तीसगढ़ सरकार किसानों को आदान सहायता के रूप में एकमुश्त फरवरी 2025 में प्रदान करेगी। कैबिनेट ने खरीफ विपणन वर्ष 2024-25 में उपाजित धान में से अतिशेष धान की नीलामी को ऑनलाईन प्लेटफार्म के माध्यम से निराकरण करने का निर्णय लिया गया। छत्तीसगढ़ राज्य में एचव्ही-4 श्रेणी के विद्युत उपभोक्ता-मिनी स्टील प्लांट, नहील उद्योग को जिनके कैप्टिव पावर प्लांट नहीं है या एक मेगा वॉट से कम है तथा उनका लोड 2.5 एमव्हीए से अधिक है को औद्योगिक एवं आर्थिक मंदी के कारण उन्हें प्रतिस्पर्धा में बनाए रखने तथा राहत देने के उद्देश्य से कैबिनेट द्वारा एक महत्वपूर्ण निर्णय लेते हुए विशेष राहत पैकेज अंतर्गत ऊर्जा प्रभार में 01 अक्टूबर 2024 से 31 मार्च 2025 तक अधिकतम एक रुपए प्रति यूनिट छूट देने का निर्णय लिया गया। कैबिनेट ने विधानसभा सत्र



में किए गए घोषणा के अनुपालन में राज्य के कलाकारों को दी जाने वाली आर्थिक सहायता राशि में वृद्धि करने का निर्णय लिया गया। अर्थाभावाग्रस्त लेखकों और कलाकारों एवं उनके आश्रितों को वित्तीय सहायता देने के लिए संस्कृति विभाग द्वारा संचालित छत्तीसगढ़ कलाकार कोष नियम 1982 में संशोधन कर राज्य के कलाकारों को 25 हजार रुपए के स्थान पर अब अधिकतम 50 हजार रुपए की सहायता एवं मृत्यु होने पर 01 लाख रुपए की आर्थिक सहायता राशि प्रदान किए जाने का निर्णय लिया गया। छत्तीसगढ़ राज्य के युवाओं को वित्तीय बाजारों, निवेश के साधनों एवं वित्तीय नियोजन के क्षेत्र में उपयुक्त कौशल तथा आवश्यक ज्ञान उपलब्ध कराने के लिए छत्तीसगढ़ शासन द्वारा छत्र स्किलिंग प्रोग्राम

(एसएसपी) के तहत नेशनल स्टॉक एक्सचेंज के साथ एमओयू करने का निर्णय लिया गया है। यह प्रशिक्षण हाई स्कूल, हायर सेकेण्डरी स्कूल तथा कॉलेज के विद्यार्थियों के लिए संचालित किया जाएगा। वाणिज्यिक कर (आबकारी) विभाग में अपर आयुक्त आबकारी का एक नवीन पद (बेतन मेट्रिक्स लेवल-15) का सृजन करने का निर्णय लिया गया। नवा रायपुर अटल नगर में स्वास्थ्य सेवाओं के प्रयोजन हेतु श्री सत्य साईं हेल्थ एवं एजुकेशन ट्रस्ट को अतिरिक्त 05 एकड़ भूमि निःशुल्क आबंटित करने का निर्णय लिया गया। छत्तीसगढ़ विशेष क्षेत्र (अचल संपत्ति का व्ययन) नियम, 2008 के तहत नवा रायपुर अटल नगर में The Art of Living Centre की स्थापना हेतु 40

एकड़ भूमि रियायती दर पर आबंटित करने का निर्णय लिया गया। नया रायपुर अटल नगर विकास प्राधिकरण की नया रायपुर आपसी सहमति से भूमि क्रय नीति, 2017 में संशोधन करने का निर्णय लिया गया। छत्तीसगढ़ गृह निर्माण मण्डल के द्वारा निर्मित 5 वर्ष से अधिक समय से नहीं बिके हुए आवासीय और व्यावसायिक संपत्तियों को (One time settlement) एकमुश्त निपटान हेतु लागत मूल्य (बेस रेट) से 10 प्रतिशत, 20 प्रतिशत तथा 30 प्रतिशत छूट देकर विक्रय करने का निर्णय लिया गया। प्रधानमंत्री आवास योजना-शहरी 2.0 अंतर्गत एक लाख 32 हजार हितग्राहियों को लाभान्वित करने के लिए कुल अनुदान राशि 3938.80 करोड़ है, जिसमें अनिवार्य राज्यांश 1450 करोड़ रुपए एवं अतिरिक्त राज्यांश 538 करोड़, जो कि मकान पूर्ण करने अथवा गृह प्रवेश पर दिया जाएगा, का अनुमोदन किया गया। कैबिनेट ने महिला स्व-सहायता समूह के हित को ध्यान में रखते हुए रेडी टू ईट निर्माण का काम महिला स्व-सहायता समूहों को सौंपने का निर्णय लिया है। पहले चरण में रेडी टू ईट निर्माण का कार्य 5 जिलों में महिला स्व-सहायता समूहों को दिया जाएगा। छत्तीसगढ़ पंचायत राज अधिनियम, 1993 के अंतर्गत त्रिस्तरीय पंचायती राज संस्थाओं में अन्य पिछड़ा वर्ग के प्रतिनिधित्व एवं आरक्षण संबंधी प्रावधानों में संशोधन किए जाने हेतु विभिन्न धाराओं में संशोधन संबंधी जारी अध्यादेश की समयवाधि को आगे बढ़ाने का निर्णय लिया गया।

ज़रूरतें और नींद जिंदगी में कभी पूरी नहीं होतीसद्गुरु श्री दिनेशानंद बापू तेज रफ्तार कार अनियंत्रित होकर खेत में गिरी

खरगोन
श्री राम कथा अयोध्या धाम बैरागढ़ कसरावद तहसील के ग्राम लेपा पुनर्वास में चल रही कथा में कहा की

सेवा और त्याग दैविक गुण है जो समाज में मनुष्य के मूल्य अथवा उपयोगिता का निर्धारण करता है,जिस मनुष्य के जीवन में सेवा और त्याग है वही मनुष्य समाज में मूल्यवान भी है,जीवन में हमेशा प्रशंसक बनने का प्रयत्न करें निंदक नहीं क्योंकि प्रशंसा हमेशा सकारात्मक ऊर्जा को जन्म देती है और निंदा हमेशा नकारात्मक सोच की ओर ले जाती है, दुख का कारण श्रेष्ठ कर्म का अभाव सुख का कारण श्रेष्ठ कर्मों का प्रभाव होता है, श्रीराम



कथा के छठे दिवस पूज्य बापूजी ने कथा प्रसंगों के माध्यम से कहा कि संत, असंत और भगवंत यह तीन प्रकार के संत होते हैं,संत मिलते हैं तो सत्संग की प्राप्ति होती है और सत्संग से ही भगवंत की प्राप्ति होती है जिसका बचपन सुधर गया उसकी जवानी सुधर

जाएगी और जिसकी जवानी सुधर गई उसकी बुढ़ापा सुधर जाएगा,अपनी बाणी और संस्कार आपके जीवन का भूत भविष्य और वर्तमान खोल देते हैं,बापू जी ने कहा कि सत्य के समान कोई धर्म नहीं और झूठ के समान कोई पाप नहीं,सुख मन के भीतर की

संपदा है जो धन से नहीं धैर्य और संतोष से प्राप्त होता है मनुष्य अहंकार और गलत प्रेमी के कारण महत्वपूर्ण चीजों से दूर रहता है गलतफहमियां सच नहीं बताती और अहंकार सत्य को देखने नहीं देता,परीक्षा अकेले

में होती है लेकिन उसका परिणाम सबके सामने होता है,इसी लिए कोई भी कर्म करने से पहले परिणाम पर जरूर विचार करें,संबंध बड़ी-बड़ी बातें करने से नहीं पर छोटे-छोटे भाव समझने से दृढ़ होते हैं आज की राम कथा हमें अपनी संदेश देती है की गंगा स्नान शरीर को शुद्ध करता है अतः गंगा स्नान की अपेक्षा श्री राम कथा स्नान अधिक श्रेष्ठ है श्री राम कथा हमें अपने दोषों से भली भांति अवगत कराती है क्योंकि जरूरतें और नींद जिंदगी में कभी पूरी नहीं होती जन्म के समय नाम नहीं होता मात्र सांसे होती है मृत्यु के समय नाम तो होता है पर सांसे नहीं होती इन्हीं सांसों और नाम के बीच की यात्रा को जीवन कहते हैं

खरगोन
कोई जन हानि नहीं

रविवार दोपहर खरगोन से कसरावद की ओर तेज रफ्तार से आ रही एक कार सामने से और आ रही बाइक सवार को टक्कर मार कर अनियंत्रित होकर सड़क किनारे गहरे खेत में गिर गई । इस हादसे में कुछ लोगों को मामूली चोट आई। इस हादसे में किसी भी प्रकार की कोई जनहानि नहीं हुई है। घायलों को उपचार के लिए सामुदायिक केंद्र



लाया। गया। यह घटना ग्राम जा रही है। वही बाइक सवार छोटी कसरावद के पास बताई सावदा ग्राम के बताए जा रहे हैं

कन्टेनर में डबल पार्टेशन में वध हेतु ले जा रहे 2 मृत सहित 60 गो -वंश को पुलिस सहित बजरंग दल ने पकड़ा

खरगोन तीन आरोपी गिरफ्तार बलकवाड़ा थाना की खलटांका चौकी पुलिस से प्राप्त जानकारी के अनुसार एक सफेद रंग का कंटेनर क्रमांक RJ 47 GA 4848 में गोवंश भरी होने की सूचना मिलने पर पुलिस चौकी खलटांका टीम द्वारा पुलिस चौकी खलटांका के सामने नाकाबंदी की गई जिसमें उक्त कंटेनर को रोककर चेक करते कंटेनर के अंदर दो पार्टेशन में 62 गोवंश जिसमें गाय, केड़े, केडी, सांड भरे हुए मिले जिनमें से 2 गाय मृत पाई गई। बाकी शेष बचे जीवित गोवंश जिनके पैर मुंह रस्सी से आरोपीयो द्वारा कुरता पुर्वक बंदे हुए थे। कन्टेनर में उक्त गो-वंश के लिए पानी-चारा की कोई व्यवस्था न होकर बेरहमी से डबल पार्टेशन में भरकर महाराष्ट्र तरफ वध हेतु ले जा रहे थे। जिनको लाने ले जाने का कोई वेध लायसंस भी न होना पाया गया। उक्त सभी गोवंश को लाल माटी



हनुमान गौशाला निमरानी ले जाकर जेसीबी मशीन और क्रेन से गोशाला में उतारा गया। जिसमे मृत 2 गायों का पी एम कराया गया तथा शेष 60 गौवंश का मेडीकल परीक्षण कराया गया। जप्त शुदा मशरूका 1. एक सफेद रंग का टाटा कम्पनी का कंटेनर क्रमांक RJ 47 GA 4848 की किमती 20,00000 लाख रुपये, 2. गौवंश (46 केड़े, 08 सांड व 06 गाय, 02 केडी) नग62 किमती 16,20000/- रुपये कुल मसरूका किमती- 36,20000/- रुपये 1. मंजूर पिता सकुर निपारगर जाति मलतानीजम 34 साल निवासी बोतलगंज थाना पिपलीया मंडी जिला मंदसौर 2. मुजफ्फर पिता हनीफ निपारगर थाना पिपलीया मण्डी जिला मंदसौर 3. कालु पिता मुन्ना खॉ जाति मेवाती मुसलमान उम्र 25 साल निवासी वार्ड क्रमांक 34 मदरापुरा मोहल्ला मंदसौर थाना कोतवाली मंदसौर जिला मंदसौर

1200 शिक्षक ओर 400 छात्रों का हुआ प्रशिक्षण

उज्जैन हाई स्कूल एवं हॉयर सेकंडरी के श्रेष्ठ परीक्षा फल के लिए सभी शिक्षकों का प्रशिक्षण एवं 75७ से ऊपर अर्धवार्षिक परीक्षा में अंक लेने वाले विद्यार्थियों का मेरिट में लाने के उद्देश्य से प्रशिक्षण दिया ! जिला शिक्षा अधिकारी आनंद शर्मा द्वारा सभी शिक्षकों एवं विद्यार्थियों का उन्मुखीकरण करते हुए लक्ष्य के प्रति सजग किया । वही एडीपीसी गिरीश तिवारी ने टाइम मैनेजमेंट का पाठ पढ़ाया । इस अवसर पर एपीसी राजेंद्र शुक्ल, कोर्स डायरेक्टर हिंदी चंद्रा नाहटे, अंग्रेजी बालेंदु दुबे, संस्कृत अधिकार , गणित डुले सिंह घोड़वाल, विज्ञान विभा शर्मा, सामाजिक विज्ञान

शशि बोरखेडिया एवं 24 मास्टर ट्रेनर उपस्थित रहे । जहा सभी विशेषज्ञ शिक्षकों ने टिप्स एवं ट्रिक्स दिए । 12 जनवरी को कक्षा 12 के 52 स्कूलों से 156 विद्यार्थी एवं दिनांक 19 जनवरी को कक्षा 10 के प्रतिभावान विद्यार्थियों की कार्यशाला हे, सभी 82 स्कूल से अपने 1 शिक्षक के साथ 186 विद्यार्थियों को सभी विषय के मास्टर ट्रेनर ने टिप्स एवं ट्रिक्स दिए ! हिंदी प्रशिक्षण में 161 में से 41 अनुपस्थित, अंग्रेजी प्रशिक्षण में 171 मेंसे 31 अनुपस्थि, संस्कृत प्रशिक्षण में 172 मेंसे 30 अनुपस्थित, गणित प्रशिक्षण में 170 मेंसे 32 अनुपस्थित, विज्ञान प्रशिक्षण



में 180 मेंसे, सामाजिक विज्ञान प्रशिक्षण में 182 में

से 20 अनुपस्थित रहे, अनुपस्थित को ह्वाष्टु दिया

जायेगा और कार्यवाही होगी !

प्रशस्तमुनिजी की 8वीं दीक्षा जयंती पर लिया पारणा लाभ

झाबुआ थांदला थांदला। मानव भव की सफलता उसके परम् लक्ष्य मोक्ष की उत्कर्ष साधना से होती है। इसका सरल मार्ग चरित्र ग्रहण करना है अर्थात संसार से विरक्ति। लेकिन व्यक्ति विषय कषाय का इतना आदि हो गया है कि यह मार्ग उसे अति दुष्कर लगता है फिर भी विरली आत्मा होती है जो इस मार्ग का अनुसरण कर अपनी आत्मा का कल्याण कर लेती है। धर्म नगरी थांदला को जैनाचार्य जवाहरलालजी म.सा., जिन शासन गौरव आचार्य भगवंत पूज्य श्री उमेशमुनीजी म.सा. ऋअणुष्क सहित अनेक महान चरित्र आत्माओं ने अपने प्रबल पुरुषार्थ से सींचा है ऐसे में उनका अनुसरण कर अनेक आत्माओं ने संयम अंगीकार कर जिन शासन की प्रभावना करते हुए मोक्ष की यात्रा पर निकल गए है। ऐसी ही एक भव्य आत्मा है रनवाल परिवार कुल गौरव थांदला के नन्दन पूज्य श्री प्रशस्तमुनिजी म.सा. जिन्होंने प्रवर्तक श्री जिर्नेद्रमुनिजी म.सा. से संयम का पाठ लेकर अपने काका



म.सा. तत्त्वज्ञ पूज्य श्री धर्मेन्द्रमुनिजी का शिष्यत्व स्वीकार करते हुए अपने ही काका म.सा. पूज्य श्री सन्दीपमुनिजी की तरह संयम यात्रा पर निकल गए। आज उनकी आठवी दीक्षा जयंती पर श्रीमती चंद्रकांता रनवाल परिवार ने थांदला नगर में चल रहे वर्षीयत आराधकों के पारणों का लाभ लेते हुए उन्हें तिलक निकालते हुए प्रभावना प्रदान की। इस अवसर पर झाबुआ श्रीसंघ अध्यक्ष प्रदीप रनवाल, थांदला श्रीसंघ अध्यक्ष भरत भंसांली, सचिव प्रदीप गादिया, प्रवक्ता पवन नाहर, तैरापंथ सभा अध्यक्ष अरविंद रनवाल, अभय रनवाल, ललित जैन नवयुवक मंडल अध्यक्ष रवि लोढ़ा, रनवाल परिवार से राजेन्द्र रनवाल, श्रीमती साधना रनवाल, इंंदर रनवाल, भूमिका रनवाल, ख्याति रनवाल, संयति व विरति मोदी सहित

वर्षीतप आयोजन समिति के संजय व्होरा, प्रावीण मेहता, प्रवीण पालेरचा, राकेश श्रीमाल, राजेश सेठिया, कमलेश कुवाड़, हितेश शाहजी, मंगलेश श्रीश्रीमाल, चिराग घोड़ावत आदि विशेष रूप से उपस्थित होकर प्रशस्तमुनिजी के संयम मय जीवन की अनुमोदना करते हुए उनके दीर्घायु व यशस्वी जीवन की मंगल कामना व्यक्त की। थांदला संघपति का बहुमान कर तीर्थ यात्रियों की संघ पूजा का लिया लाभ जैन धर्म की प्रभावना के अनेक मार्ग है उन्ही मार्ग में से एक है तीर्थ यात्रा के माध्यम से अपने अर्थ का सदुपयोग कर धर्म लाभ लेना। इसी उद्देश्य से थांदला में चल रहे वर्षीतप में वर्षीतप आराधिका श्रीमती स्नेहलता अशोक कुमार व्होरा ने भी वर्षीतप आराधना के दौरान दो बस आदि तीर्थकर वर्षीतप प्रणेता दादा आदिनाथ के भव्य निर्वाण स्थली शाश्वत तीर्थ पालीताना, रोहिशाला तीर्थ, शंखेश्वर पार्श्वनाथ तीर्थ, विमलनाथजी तीर्थ, प्रभु मणिलक्ष्मी तीर्थ, घण्टाकर्ण

महावीरजी तीर्थ महुड़ी आदि की पंचक्रोशी यात्रा का भव्य आयोजन किया जिसमें 10 वर्षीतप आराधक, व्होरा व संघवी परिवार सहित करीब 90 यात्री शामिल हुए। सभी यात्रियों ने सभी देरासर में पूजा अर्चना का लाभ लेते हुए तपस्वियों के तप की अनुमोदना की। यात्रा में संघवी परिवार ने स्नेहलता व्होरा परिवार सदस्यों को मामेरा पहनाया वही राजेंद्र व्होरा परिवार, संजय मित्र मंडल, आईजा परिवार, इंदौर संघ अध्यक्ष कनकमल बाठिया परिवार, ललित विशाल कोठारी, अनिता सुभाषचंद्र जैन, आभा राजेश कोचर, महेश संघवी परिवार, रमेशचंद्र व्होरा, सुरेशचंद्र व्होरा, महेश व्होरा सहित अन्य परिवारों ने संघपति के रूप में अशोक व्होरा व स्नेहलता व्होरा को शाल माला पहनाते हुए बहुमान किया वही तीर्थ यात्रियों को प्रभावना देकर संघ पूजा का लाभ लिया। व्होरा परिवार कि ओर से आशीष व्होरा द्वारा यात्रा में शामिल सभी यात्रियों को यात्रा में शामिल होने के लिए धन्यवाद दिया गया।

झाबुआ झाबुआ- मध्य प्रदेश जन अभियान परिषद ,जिला झाबुआ द्वारा स्वामी विवेकानंद जी की 161वीं जयंती के अवसर पर जिला स्तरीय संवाद कार्यशाला का आयोजन आजाद हाल, प्रधानमंत्री कॉलेज आफ एक्सीलेंस शहिद चंद्रशेखर आजाद शासकीय स्नातकोत्तर महाविद्यालय झाबुआ में आयोजित किया गया । जिसके मुख्य अतिथि झाबुआ एस पी पथ विलोचन शुक्ल , अध्यक्षता पी एम एक्सीलेंस कॉलेज प्राचार्य जै सी सिन्हा एवं विशेष अतिथि जिला पंचायत सदस्य बहादुर हटीला एवं मध्य प्रदेश जन अभियान परिषद जिला समन्वयक भीम सिंह डामोर थे। मां सरस्वती के चित्र पर दीप प्रज्वलन एवं माल्यार्पण के पश्चात आमंत्रित अतिथियों का स्वागत जिला समन्वयक एवं नवांकुर सदस्यों द्वारा किया गया। स्वागत भाषण देते हुए जिला समन्वयक बी एस डामोर ने बताया कि मध्यप्रदेश जन अभियान परिषद की नवांकुर,प्रस्फुटन समितियां



शासन द्वारा संचालित योजनाओं को जन-जन तक पहुंचाने का काम करती है। मध्य प्रदेश जन अभियान परिषद द्वारा मुख्यमंत्री सामुदायिक नेतृत्व विकास क्षमता पाठ्यक्रम के bsw , msww छात्र- छात्रा भी अपने फील्ड ग्राम में जाकर काम करते हैं। और आज स्वामी विवेकानंद जी की जयंती के अवसर पर इन्हें उनसे प्रेरणा लेना चाहिए। कार्यशाला को जिला पंचायत सदस्य हटीला ने बताया कि स्वामी जी युवाओं के लिए प्रेरणा स्रोत थे। उन्होंने शिकागो में सनातन धर्म का प्रतिनिधित्व करने के बाद विश्व में भारत का नाम रोशन किया। कार्यशाला के

मुख्य अतिथि झाबुआ एसपी महोदय पथ विलोचन शुक्ल ने बताया कि युवा एक वायु की तरह है जो सुविचारों और संस्कार से आगे बढ़ेगा तो देश का निश्चित विकास करेगा । हमारे देश के आदर्श आदि गुरु शंकराचार्य ,विवेकानंद जी हैं ,उन्होंने हमारे धर्म, संस्कृति का उत्थान किया। देश की दिशा बदलने में भगवान श्री कृष्ण ,महात्मा बुद्ध ,आदि गुरु शंकराचार्य का अभूतपूर्व योगदान रहा है। स्वामी विवेकानंद से प्रेरणा लेकर जमशेद जी टाटा ने कैसर विश्वविद्यालय बनवाएं। इसके साथ ही उन्होंने युवाओं को अपने समाज में चल रही कुप्रथाएं जैसे दहेज ,डीजे ,

शराबबंदी बाल विवाह आदि पर भी समझाया। और इसे रोकने के लिए युवाओं को आगे आने को कहा। कार्यशाला की अध्यक्षता कर रहे पीएम श्री कॉलेज के प्राचार्य जै सी सिन्हा ने उपस्थित युवाओं को कहा कि स्वामी जी ने भारतीय धर्म, संस्कृति ,कला ,विज्ञान को लेकर देश का नाम रोशन किया । हमारी भारतीय संस्कृति महान है । जैसे प्रयागराज के महाकुंभ को देखने के लिए देश-विदेश के लोग आ रहे हैं। उन्होंने स्वामी जी के जीवन के सात सूत्र को बताते हुए जीवन में सफलता प्राप्त करने हेतु प्रोत्साहित किया। कार्यशाला में साइबर क्राइम से टी आई मौर्य एवं अनीता मैडम ने साइबर फ्रॉड से बचने हेतु युवाओं को समझाइस दी। इस कार्यशाला में जिले के सभी ब्लॉक समन्वयक , नवांकुर संस्थाओं के प्रतिनिधि एवं छात्र-छात्राओं ने भाग लिया। कार्यशाला का संचालन मेंटर प्रकाश मेड़ा एवं आभार संस्कृति युवा मंडल समिति भगोर से प्रतिनिधि राजेश बैरागी ने माना।

रंगीन रोटी के माध्यम से मिले बच्चों को भरपूर पोषण

सागर
कलेक्टर के निर्देश एसडीएम, जनपद सीईओ करें निरीक्षण। डीईओ, डीपीसी, एमडीएम प्रभारी करें बच्चों के साथ भोजन, मध्याह्न भोजन की देखें गुणवत्ता।

बच्चों को स्वच्छ पोषण युक्त आहार देने के उद्देश्य से कलेक्टर श्री संदीप

जी आर ने रंगीन रोटी कैम्पेन शुरू की हैं। उन्होंने आंगनबाड़ी केंद्रों, स्कूलों में दिए जा रहे भोजन को और पोषण युक्त बनाने तथा आंगनबाड़ी केंद्र के माध्यम से कुपोषित तथा अस्वस्थ बच्चों की सेहत में सुधार लाने के लिए बच्चों के भोजन में मुनगा के पत्तों, पालक के पत्तों, चुकंदर आदि का उपयोग करने के निर्देश दिए हैं। उन्होंने कहा है कि इसी प्रकार रोटी एवं दाल में चुकंदर , गाजर, टमाटर आदि का उपयोग कर भोजन को विटामिन से भरपूर पोषण युक्त बनाएं। उन्होंने एसडीएम , जनपद

सीईओ को आंगनबाड़ी केंद्रों तथा विद्यालयों का निरीक्षण करने के निर्देश दिए हैं। साथ ही जिला शिक्षा अधिकारी, परियोजना समन्वयक, मिड डे मील प्रभारी को निर्देशित किया है कि वे नियमित रूप से जिले के अलग अलग विद्यालयों में जाकर बच्चों के साथ भोजन करें तथा मध्याह्न भोजन की गुणवत्ता देखें उन्होंने महिला एवं बाल विकास विभाग के जिला कार्यक्रम अधिकारी को निर्देश दिए कि वे इस संबंध में सभी परियोजना अधिकारियों तथा आंगनबाड़ी कार्यकर्ता व सहायिका

को भी निर्देशित करें और रंगीन रोटी कैम्पेन के माध्यम से बच्चों की सेहत में सुधार लाएं। कलेक्टर ने आंगनबाड़ी केंद्रों में मुनगा के पौधे लगाने, उनकी देखभाल करने के निर्देश दिए हैं। उल्लेखनीय है क मुनगा के पत्ते, फली दोनों अत्यधिक पोष्टिक होते हैं जिसे दैनिक रूप से उपयोग में लाने पर बच्चों में कुपोषण , एनीमिया आदि की शिकायत दूर होती है। इससे जहां एक ओर पोषण युक्त आहार मिल रहा है वहीं दूसरी ओर रंगीन व्यंजन से बच्चों की भोजन के प्रति रुचि भी बढ़े रही है।



मंगल पांडेय ने कहा- युवाओं को समाज में प्रेरणा स्रोत बनना चाहिए

समाज के वंचित वर्ग का विकास ही सबसे बड़ा धर्म

पटना. बिहार के स्वास्थ्य एवं कृषि मंत्री मंगल पांडेय ने कहा कि समाज के वंचित वर्ग का विकास ही सबसे बड़ा धर्म है। राष्ट्रीय स्वयंसेवक संघ की इकाई, सेवा भारती पटना महानगर की ओर से हित चिंतक संगोष्ठी कार्यक्रम का आयोजन रविवार को संघ प्रदेश कार्यालय में आयोजित किया गया। इस अवसर पर कार्यक्रम

की अध्यक्षता पांडेय ने की। कार्यक्रम में मुख्य अतिथि के तौर पर संघ प्रचारक एवं सेवा भारती के संरक्षक गुरु शरण जी भी मौजूद रहे। पांडेय ने लोगों से की ये अपील कार्यक्रम के दौरान पटना महानगर कार्यकारिणी सचिव नवीन सिन्हा ने सेवा भारती कट्टा ओर से किए जा रहे जनहित के कार्यों पर प्रकाश डाला। इस

अवसर पर गत वर्ष दुर्गा पूजा के अवसर पर किए गए कन्या पूजन अनुष्ठान पर आधारित एक स्मारिका का भी विमोचन किया गया। साथ ही कार्यक्रम के दौरान कई वरिष्ठ चिकित्सकों एवं समाज के अलग-अलग क्षेत्रों में उल्लेखनीय कार्य करने वाले कई गणमान्य लोगों को सम्मानित भी किया गया। इस अवसर पर पांडेय ने लोगों से

बढ़-कर कर सामाजिक कार्यों में अपना उल्लेखनीय योगदान देने की अपील की। उन्होंने कहा कि सामाजिक समरसता तभी आएगी जब समाज के अंतिम पायदान (अंत्योदय) तक विकास पहुंचेगी और खुशहाली आएगी। हमारे प्रधानमंत्री नरेंद्र मोदी की भी यही सोच है कि सबका साथ और सबका विकास हो। हमें उनके कर्तव्य

पथ पर और बताए हुए मार्ग पर चलकर समाज में और राष्ट्र में खुशहाली लानी है और खासकर समाज के वंचित, उपेक्षित और कमजोर वर्ग का कल्याण करना है। **मानव सेवा सबसे बड़ा धर्म** मंत्री ने कहा कि मानव सेवा सबसे बड़ा धर्म है इससे बड़ा धर्म और कुछ नहीं है। हमें यादा से यादा जन कल्याणकारी कार्य

करने चाहिए। जिससे हमें ईश्वर का आशीर्वाद प्राप्त होगा और हम समाज और राष्ट्र को सुंदर बना पाएंगे। सेवा भारती से जुड़कर हमारा मूल लक्ष्य है राष्ट्र को सर्वोच्च बनाना। सेवा भाव से ही कोई भी समाज और राष्ट्र सर्वोच्च बनता है। यहां उपस्थित समाज के प्रतिष्ठित लोगों से मेरा यही आग्रह होगा कि हम सभी मिलकर एक सुंदर राष्ट्र का

निर्माण करें। सभी मानव में सेवा का भाव होता है। बस जरूरत होता है कि हम उस भाव को कितना जागृत करते हैं। समाज में जो उच्च आय एवं मध्य आय वाले लोग हैं वो मुख्य धारा से जुड़े, लेकिन गरीब और वंचित लोगों को मुख्य धारा से जोड़ना हमारा लक्ष्य है। परोपकार का संकल्प लेना ही असली मानवता है।

जयशंकर ने कहा- पाकिस्तान की राजनीति को खा रहा आतंकवाद का कैंसर

पड़ोसी देशों का बचना जरूरी

विदेश मंत्री एस. जयशंकर ने भारत के पड़ोसी देशों के साथ संबंधों पर बात करते हुए कहा कि पाकिस्तान के साथ रिश्ते एक अपवाद हैं, क्योंकि पाकिस्तान सीमा पार आतंकवाद का समर्थन करता है। उन्होंने श्रीलंका को भारत द्वारा दी गई मदद और म्यांमार तथा अफगानिस्तान के साथ भारत के संबंधों पर भी बात की। जयशंकर यह टिप्पणी 19वीं नानी ए. पालखियाला मेमोरियल व्याख्यान के दौरान कर रहे थे। जयशंकर ने कहा, भारत की चुनौती विभाजन के बाद पड़ोस को फिर से बनाने की रही है। अब भारत एक उदार और अप्रतिबद्ध दृष्टिकोण अपनाकर इसे कर रहा है, जिसमें ऊर्जा, रेलवे और सड़क कनेक्टिविटी को बढ़ावा देना, व्यापार और निवेश का विस्तार करना और आदान-प्रदान और संपर्कों को मजबूत करना शामिल है।

उन्होंने हाल के उदाहरणों का हवाला देते हुए कहा, संकट के समय, चाहे वह महामारी हो या आर्थिक संकट, भारत ने अपने छोटे पड़ोसियों के लिए बीमा का काम किया है। श्रीलंका ने यह 2023 में महसूस किया जब भारत ने 4 बिलियन से अधिक की मदद प्रदान की, जबकि बाकी दुनिया ने कुछ नहीं किया। यह भी एक वास्तविकता है कि राजनीतिक घटनाएं जटिल परिस्थितियाँ उत्पन्न कर सकती हैं, जैसा कि हम वर्तमान में बांग्लादेश में देख रहे हैं। सहयोग और संपर्कों का उद्देश्य ऐसे संकटों को हल करना है। पाकिस्तान के बारे में बात करते हुए जयशंकर ने कहा, पाकिस्तान हमारे पड़ोस में अपवाद है क्योंकि यह सीमा पार आतंकवाद का समर्थन करता है, और यह कैंसर अब पाकिस्तान की अपनी राजनीति



को खा रहा है। जयशंकर ने कहा कि पाकिस्तान में आतंकवाद का कैंसर अब देश की अपनी राजनीति में घुस चुका है। उनके इस बयान का उद्देश्य पाकिस्तान में बढ़ते आतंकवाद और अस्थिरता पर प्रकाश डालना था, जो न केवल पड़ोसी देशों, खासकर भारत, के लिए एक खतरा बन चुका है, बल्कि अब पाकिस्तान की आंतरिक राजनीति और सामाजिक ढांचे को भी नुकसान पहुंचा रहा है। जयशंकर ने यह कहा कि पाकिस्तान ने लंबे समय तक आतंकवाद को राय नीति के रूप में अपनाया, जिसका परिणाम यह हुआ कि आतंकवादी समूहों को सत्ता और प्रभाव हासिल हुआ, जिससे देश की लोकतांत्रिक संस्थाओं को कमजोर कर दिया और पाकिस्तान अस्थिरता के कगार पर पहुंच

गया। उन्होंने इसे आतंकवाद का कैंसर करार दिया, जो अब केवल क्षेत्रीय ही नहीं, बल्कि पाकिस्तान के भीतर भी गहरे प्रभाव डाल चुका है, जिससे सामाजिक और राजनीतिक ताने-बाने में गहरे धागे टूट रहे हैं। विशेष रूप से, मंत्री ने आतंकवादी समूहों की बढ़ती ताकत और पाकिस्तान के भीतर उनकी बढ़ती उपस्थिति की ओर इशारा किया, जिसने देश की राजनीतिक व्यवस्था को कमजोर किया है और सुरक्षा और शांति के लिए खतरा पैदा किया है। जयशंकर के अनुसार, आतंकवाद के इस कैंसर ने पाकिस्तान को खुद ही संकट में डाल दिया है, और अब यह देश की शासन प्रणाली को जकड़े हुए है, जिससे आगे की अस्थिरता और राजनीतिक विभाजन की संभावना बढ़ गई है।

इजरायल और हमारा के बीच युद्ध विराम समझौते का पहला चरण शुरू, 3 इजरायली बंधक रिहा

इंटरनेशनल डेस्क. इजराइल और हमारा के बीच युद्ध विराम समझौते का पहला चरण रविवार को शुरू हुआ। फिलिस्तीनी उग्रवादी समूह ने पहले तीन इजरायली महिला बंधकों – रोमी गोनेन, एमिली दमारी और डोरोन स्टीनब्रेचर को रिहा कर दिया। हालांकि, यह युद्ध विराम गाजा समय के अनुसार सुबह 11:15 बजे शुरू हुआ, जो निर्धारित समय से करीब तीन घंटे बाद था। इससे पहले, इजराइल के प्रधानमंत्री बेंजामिन नेतन्याहू ने चेतावनी दी थी कि युद्ध विराम तब तक शुरू नहीं होगा जब तक हमारा उनकी सरकार को उन बंधकों की सूची नहीं देगा, जिन्हें वह समझौते के पहले चरण के तहत रिहा करेगा। हमारा ने देरी का कारण तकनीकी और क्षेत्रीय कारण बताया और



कहा कि वह समझौते के पहले चरण को लागू करने के लिए प्रतिबद्ध है। इस बीच, इजरायली सेना ने गाजा

में अपने हमले जारी रखे, जिसमें एक नए हमले में आठ लोग मारे गए और 25 घायल हो गए। इजरायली सेना ने कहा कि वह

गाजा पर हमले जारी रखेगी और यदि हमारा ने समझौते की शर्तों का उल्लंघन किया तो वह जवाब देने के लिए पूरी तरह तैयार है।

केरल की अदालत ने प्रेमी शेरोन राज की हत्या के लिए ग्रीष्मा को सुनाई मौत की सजा

नेशनल डेस्क। केरल के त्रिवेंद्रम में एक अदालत ने ग्रीष्मा नाम की महिला को अपने प्रेमी शेरोन राज को जहर देकर मारने के लिए दोषी ठहराते हुए मौत की सजा सुनाई है। यह मामला नेय्याट्टिनकारा अतिरिक्त सत्र न्यायालय में चला था। अदालत ने ग्रीष्मा के मामा निर्मलकुमारन नायर को भी सबूत नष्ट करने का दोषी माना जबकि उसकी मां सिंधुकुमारी को बरी कर दिया गया। इस मामले के अनुसार ग्रीष्मा ने शेरोन को अपने घर बुलाया और उसे जहर मिला हुआ आयुर्वेदिक काढ़ा पिलाया जिससे उसकी मौत हो गई। ग्रीष्मा की मां और चाचा पर यह आरोप था कि उन्होंने जहर की बोटल



छिपाकर सबूत नष्ट किए और अपराध को छुपाने की कोशिश की। बता दें कि ग्रीष्मा को भारतीय दंड संहिता की धारा 364 (अपहरण या हत्या के लिए

अपहरण), 328 (जहर देकर चोट पहुंचाना), 302 (हत्या के लिए सजा) और 201 (सबूत नष्ट करना और झूठे सबूत देना) के तहत दोषी पाया गया है।

चीन में बेरोजगारी का डरावना सच आया सामने

शर्मिंदगी से बचने के लिए युवा कर रहे काम का नाटक

इंटरनेशनल डेस्क. चीन में बेरोजगारी को लेकर एक डरावना सच सामने आया है जो देश की खोखली अर्थव्यवस्था की पोल खोल रहा है। यहां शर्मिंदगी से बचने के लिए युवा काम करने का नाटक करने को मजबूर हो गए हैं। एक कंपनी ने एक अजीब सेवा शुरू की है, जहां लोग अपने परिवार से अपनी बेरोजगारी छुपाने के लिए काम करने का नाटक कर सकते हैं। यह सेवा 30 युआन (लगभग 4 अमेरिकी डॉलर) प्रतिदिन की कीमत पर दी जा रही है, जिसमें ऑफिस स्पेस और लंच भी शामिल है।



चीन के हेबेई प्रांत में एक इंटरनेट उपयोगकर्ता ने एक वीडियो साझा किया, जिसमें बताया गया था कि इस ऑफिस स्पेस में लोग 10 बजे से 5 बजे तक काम कर सकते हैं और लंच भी मिलेगा। इसके अलावा, एम और व्यक्ति 50 युआन (7 अमेरिकी डॉलर) में एक बॉस की तरह बैठने की सुविधा दे रहा है, ताकि लोग अपने परिवारों को यह दिखा सकें कि वे काम पर हैं। यह काम करने का नाटक सेवा सोशल मीडिया पर काफी ध्यान आकर्षित कर रही है और इस पर 100 मिलियन से अधिक व्यूज मिल चुके

हैं। कुछ लोग इसे बेरोजगारों के मानसिक दबाव को कम करने के रूप में देख रहे हैं, जबकि कुछ ने इसे भगोड़ा मानसिकता बताया है, जो नए रोजगार की तलाश को प्रभावित कर सकता है। त्वीन में युवा बेरोजगारी दर जून 2023 में 21.3 प्रतिशत तक पहुंच गई थी, जो रिकॉर्ड उच्च थी। सरकार ने इसके बाद बेरोजगारी दर की गणना के तरीके में बदलाव किया। पिछले नवंबर में यह दर घटकर 16.1 प्रतिशत हो गई। कुछ बेरोजगारों ने बताया कि वे अपने परिवार से अपनी बेरोजगारी छुपाने के लिए दिन में काम की जगहों

पर समय बिताते थे या देर रात तक बाहर रहते थे ताकि यह दिख सके कि वे ओवरटाइम कर रहे हैं। एक पूर्व कर्मचारी ने बताया कि वह हर दिन एक कैफे में अपना रिज्यूमे भेजने और नौकरी की तलाश में समय बिताते थे, लेकिन उन्होंने कभी अपने परिवार को अपनी बेरोजगारी के बारे में नहीं बताया। विशेषज्ञों का मानना ​​है कि यह काम करने का नाटक करना एक अलग-थलग घटना है, जो चीन में समाज की सफलता पर जोर और बेरोजगारी के झटके के कारण उत्पन्न होती है।